



हमारे प्राकृतिक जगत में हो रही हर घटना के लिए जलवायु परिवर्तन को जिम्मेवार नहीं ठहराया जा सकता है, इंग्लैंड में लुप्त मान ली गई एक तितली का नज़र आना इसका एक अनुपम उदाहरण है। काली शिराओं वाली सफ़ेद तितली यू.के. के प्रधानमंत्री रहे विन्स्टन चर्चिल को बेहद प्रिय थी और किसी समय ब्रिटिश द्वीपों में यह बेहद आम थी। पर विशेषज्ञों के अनुसार, 1925 के बाद से यह नहीं दिखी है। इस माह के आरंभ में, प्रकृति प्रेमियों ने साउथ ईस्ट लंदन के बगीचों में इसे देखा। इस खबर से प्रकृति प्रेमी और वैज्ञानिक रोमांचित हैं, लेकिन कुछ संरक्षणविदों ने घोषणा की है कि, यह बहुत खुश होने वाली बात नहीं है। कुछ मीडिया रिपोर्ट्स में कहा गया है कि, इसका सम्बंध जलवायु परिवर्तन से हो सकता है। यह धारणा इस तथ्य पर आधारित है कि, यू.के. के बाहर गर्म इलाकों में, खासकर यूरोप के मेनलैंड और उत्तरी अफ्रीका में, अभी भी ये तितलियाँ भारी संख्या में मौजूद हैं। प्रकृति विशेषज्ञ सोच रहे हैं, क्या इस तितली के नज़र आने का कारण गर्म मौसम है। लेकिन इस तितली का नज़र आना किसी और नुकसानदेह घटना का परिणाम हो सकता है। यू.के. के एक संगठन, "बटर फ्लाई कंज़र्वेशन" ने बताया कि, तितलियों को अनाधिकृत रूप से छोड़ा गया है और अब इस बात की संभावना बहुत कम है कि, प्रजनन के लिए ये प्राकृतिक वातावरण में सरवाइव कर पाएँगी। संगठन ने कहा कि, अनाधिकृत रूप से इन्हें छोड़ना वर्तमान संरक्षण प्रयासों के लिए बाधा है। इस तरह की घटनाओं से, इस प्रजाति के प्राकृतिक आवास और रूढ़ान का सही रिकॉर्ड तैयार करने में रुकावट आती है। पूर्व में भी इसी प्रकार लुप्त मान ली गई प्रजातियों की अनियमित रिलीज से अच्छे नतीजे नहीं मिले थे। इन तितलियों के पंखों का फैलाव 7 सेंटीमीटर तक होता है। मादा के पंख ज्यादा पारदर्शी होते हैं, क्योंकि वो अपने पंखों को एक दूसरे से राइडेंट हैं और इस प्रक्रिया में शक्ति हट जाते हैं। यह प्रवृत्ति नर में नहीं पाई जाती है। इस प्रजाति को सबसे पहले 1967 में ब्रिटिश प्रजाति के रूप में लिस्ट किया गया था। जैसे इनका आगमन रहस्य है, वैसे ही इसकी विलुप्ति भी एक रहस्य थी, क्योंकि जिन पौधों पर भोजन के लिए ये आश्रित होती हैं वो तो उनके पूर्व आवासों में आज भी फल-फूल रहे हैं।

## मोदी की यात्रा से पहले फ्रांस ने आगे बढ़कर भारत को बड़ा ऑफर दिया

अमेरिका की काट करते हुये फ्रांस ने भारत को लड़ाकू विमानों के लिए एडवांस "जी.ई.-414 इंजन" देने की पेशकश की है तथा इनका निर्माण भी "मेड इन इंडिया" प्रोग्राम के तहत कराने के लिए तैयार है

नई दिल्ली, 2 जुलाई। प्रधानमंत्री नरेंद्र मोदी इस महीने दो दिवसीय दौर पर फ्रांस की राजधानी पेरिस जा रहे हैं। मोदी के पेरिस पहुँचने से पहले ही खुद आगे बढ़कर फ्रांस ने भारत को लड़ाकू

■ फ्रांस की प्रमुख कंपनी सफरान ने भारत में लड़ाकू विमानों के अत्याधुनिक इंजन निर्माण के लिए यूनिट शुरू करने की पेशकश की है।

■ यह ऑफर भारतीय विमानवाहक पोतों के लिए टिवन इंजन-एडवांस मल्टी रोलड कॉम्बैट एयरक्राफ्ट (ए.एम.आर.ए.) और जुड़वां इंजन डेक-आधारित लड़ाकू विमान ( टिवन इंजन डेक बेस्ड फाइटर प्लेन्स) को शक्ति प्रदान करेगा।

विमानों के लिए जी.ई.-414 इंजन देने की पेशकश की है। गौरतलब है कि, भारत अमेरिका के साथ इसी प्रकार की एक अन्य डील करने के प्रयास में है लेकिन फ्रांस ने अमेरिका के साथ हुए सौदे से कई कदम आगे की पेशकश की है। इमैनुएल मैक्रॉन सरकार ने भारत के साथ मिलकर लड़ाकू विमानों के इंजन

को संयुक्त रूप से डिजाइन, विकसित, परीक्षण, निर्माण और अंततः प्रमाणित करने का प्रस्ताव भारत को दिया है। भारत के सबसे करीबी सहयोगियों में से एक फ्रांस की मैक्रॉन सरकार ने इसकी हरी झंडी दे दी है। मामलों से परिचित लोगों ने शनिवार को इसकी जानकारी दी है। यह

ऑफर भारतीय विमानवाहक पोतों के लिए टिवन इंजन-एडवांस मल्टी रोलड कॉम्बैट एयरक्राफ्ट (ए.एम.आर.ए.) और जुड़वां इंजन डेक-आधारित लड़ाकू विमान ( टिवन इंजन डेक बेस्ड फाइटर प्लेन्स) को शक्ति प्रदान करेगा।

फिलहाल सरकार की तरफ से इस सौदे के बारे में कोई खुलासा नहीं किया गया है लेकिन आधिकारिक सूत्रों ने पुष्टि की है कि फ्रांसीसी की कंपनी सफरान द्वारा प्रस्तावित प्रौद्योगिकी का 100 हस्तान्तरण यू.एस. इंटरनेशनल ट्रेड इन आर्म्स रेगुलेशन से मुक्त है और इस डील के तहत प्रस्तावित 110 किलो न्यूटन पावर वाला यह इंजन पूरी तरह से "मेड इन इंडिया" होगा।

डी.आर.डी.ओ. प्रमुख डॉ. समीर वी. कामत ने हाल ही में संपन्न 2023 (शेष अंतिम पृष्ठ पर)

■ जयराम रमेश ने कहा कि, कल तक दामि और भ्रष्ट रहे एन.सी.पी. के नेता भाजपा की वॉशिंग मशीन में धुलकर साफ-सुथरे हो जायेंगे।

ई.डी., सी.बी.आई. और आयकर अधिकारियों पर भ्रष्टाचार के गंभीर आरोप लगे हैं। अब इन सभी को क्लीन चिट मिल गई है। महाराष्ट्र को बीजेपी के चंगुल से मुक्त कराने के लिए कांग्रेस अपनी कोशिशें तेज करेगी।

अपने भतीजे अजित पवार की बगावत पर एन.सी.पी. प्रमुख शरद पवार (शेष अंतिम पृष्ठ पर)

## 'भाजपा की वॉशिंग मशीन'

नई दिल्ली, 2 जुलाई। महाराष्ट्र में रविवार को अचानक से बदले सियासी घटनाक्रम पर कांग्रेस नेता जयराम रमेश ने ट्वीट किया और बीजेपी पर करारा तंज कसा। रमेश ने कहा कि स्पष्ट रूप से भाजपा की वॉशिंग मशीन ने अपना काम फिर से शुरू कर दिया है। महाराष्ट्र में भाजपा के नेतृत्व वाले गठबंधन में शामिल हुए कई नए सदस्यों पर आज

## अजित पवार ने एन.सी.पी. के सिंबल पर दावा ठोका

मुंबई, 2 जुलाई। महाराष्ट्र में नए डिप्टी सी.एम. के रूप में पद की शपथ लेने के बाद अजित पवार ने प्रेस कॉन्फ्रेंस की। उन्होंने कहा कि मंत्रिमंडल का विस्तार जल्द होगा और इसमें कुछ और मंत्री शामिल होंगे। साथ ही अजित पवार ने यह भी कहा कि वह एन.सी.पी. के चुनाव चिन्ह पर चुनाव लड़ेंगे। उन्होंने कहा कि पार्टी का नाम भी मेरे साथ ही रहेगा। इस तरह से अजित पवार ने चाचा शरद पवार को सीधे चुनौती दी है। वहीं, छगन भुजबल ने कहा कि पार्टी में फूट नहीं है। हमने एन.सी.पी. के रूप में ही शिंदे सरकार को समर्थन दिया है। अजित पवार ने इस मौके पर स्पष्ट कहा कि पार्टी के सभी विधायक और सभी नेता उनके साथ हैं। अजित पवार ने यह भी कहा कि उन्होंने शरद पवार से फोन पर बात की है। जब उनसे पूछा गया कि क्या उनके पास शरद पवार का आशीर्वाद है, तो उन्होंने कहा कि सभी का मतलब सभी। अजित पवार ने कहा कि पी.एम. मोदी देश के विकास के लिए काम कर रहे हैं। इसलिए मुझे लगा कि हमें भी इसमें शामिल होना चाहिए। उन्होंने कहा कि विपक्ष की बात करें तो कहीं लेफ्ट

■ अजित पवार ने कहा कि, मैं एन.सी.पी. के सिंबल पर ही अगला चुनाव लड़ूंगा

■ अजित पवार ने इस मौके पर स्पष्ट कहा कि, पार्टी के सभी विधायक और सभी नेता उनके साथ हैं। अजित पवार ने यह भी कहा कि उन्होंने शरद पवार से फोन पर बात की है।

■ वहीं एन.सी.पी. के दिग्गज नेता छगन भुजबल ने कहा कि, पार्टी में कोई फूट नहीं है। हमने एन.सी.पी. के रूप में ही शिंदे सरकार को समर्थन दिया है।

बनाम ममता तो दिल्ली में कांग्रेस बनाम आप चल रहा है। ऐसे में विपक्षी एकता से कुछ बात बनने वाली है। पी.एम. मोदी के खिलाफ विपक्ष बिखर चुका है। इसलिए हमने सरकार के साथ जाने का फैसला किया। शिंदे सरकार विकास के लिए प्रतिबद्ध, इसलिए हमने विकास के साथ जाने का फैसला किया। कई लोग अलग-अलग तरह की टिप्पणियाँ करेंगे, इस पर हमें ध्यान देने की जरूरत नहीं है। उन्होंने कहा कि एन.सी.पी. में नए लोगों को मौका मिलेगा। नागालैंड में भी एन.सी.पी. भाजपा सरकार के साथ गई

थी। वहां पर भी विकास पर फोकस किया गया था।

प्रेस कॉन्फ्रेंस में मौजूद एक अन्य प्रमुख एन.सी.पी. नेता छगन भुजबल ने कहा कि वह अजित पवार की बातों से पूरी तरह से सहमत हैं। उन्होंने कहा कि हमने एन.सी.पी. छोड़ी नहीं, बल्कि एन.सी.पी. के साथ हैं। भुजबल ने कहा कि हमने पी.एम. मोदी की आलोचना की, लेकिन सच यह है कि देश उनके हाथों में सुरक्षित है। ओ.बी.सी. से जुड़े कई मामलों को केंद्र की सहायता से हल (शेष अंतिम पृष्ठ पर)

## 'जे.एन.यू. में "72 हूरें" की स्क्रीनिंग

नई दिल्ली, 2 जुलाई (वार्ता)। टीजर लांच से ही विवादों के बीच रही फिल्म '72 हूरें' की विशेष स्क्रीनिंग यहां जवाहर लाल नेहरू विश्वविद्यालय (जे.एन.यू.) में चार जुलाई को जायेगी। फिल्म के निर्माता ने जे.एन.यू. में

■ टीजर लांच से ही विवादों के बीच रही फिल्म "72 हूरें" की विशेष स्क्रीनिंग यहां जवाहर लाल नेहरू विश्वविद्यालय में चार जुलाई को जायेगी।

72 हूरें की विशेष स्क्रीनिंग के बारे में कहा, यह करमरी मुसलमानों और अन्य छात्रों के लिए एक फिल्म के प्रति अपने विचार और प्रतिक्रिया व्यक्त करने का एक महत्वपूर्ण क्षण प्रस्तुत करता है जो आतंकवादी शिविरों की भयानक वास्तविकता को उजागर करता है। इससे पहले, फिल्म के निर्देशक संजय पून सिंह चौहान ने टिप्पणी की थी, अपराधियों द्वारा दिग्गजों में धोमा (शेष अंतिम पृष्ठ पर)

## कांटों से सजा ताज है पाकिस्तान के प्रधानमंत्री का पद?

पाकिस्तान की आर्थिक स्थिति से परेशान होकर प्रधानमंत्री शहबाज शरीफ ने घोषणा की है कि वे, अपने कार्यकाल के अंत में प्र.मंत्री का पद छोड़ देंगे

इस्लामाबाद, 2 जुलाई। पाकिस्तान की मौजूदा स्थिति से शहबाज शरीफ उकता गए हैं। प्रधानमंत्री के होने के नाते यह पद उनके लिए एक कांटों भरा ताज जैसा हो गया है। पाकिस्तान के प्रधानमंत्री शहबाज शरीफ ने ऐलान किया है कि वह अपने कार्यकाल के अंत में सरकार छोड़ देंगे। लाहौर में प्रेस कॉन्फ्रेंस के दौरान शहबाज शरीफ ने साफ संदेश में कहा कि चुनाव की घोषणा करना और कराना चुनाव आयोग का काम है, संविधान के मुताबिक यह काम चुनाव आयोग को करना है।

उन्होंने कहा कि अगर चुनाव में किसी और को मौका मिला तो हम पूरा सहयोग करेंगे, अगर हम तुम और मैं को छोड़कर हम नहीं बनेंगे तो पाकिस्तान का विकास नहीं होगा। प्रधानमंत्री ने आगे कहा कि आई.एम.एफ. के साथ समझौते से रातों-रात महंगाई कम नहीं होगी, महंगाई को नकारना खुद के साथ एक धोखा है। शहबाज शरीफ ने कहा कि सीनेट के चेयरमैन ने खुद कहा है कि वह प्रोत्साहन बढ़ाने वाले बिल को वापस ले लेंगे, आई.एम.एफ. का कार्यक्रम अर्थव्यवस्था को स्थिर करने

■ गौरतलब है कि, प्रधानमंत्री होने के नाते शहबाज शरीफ को अपने देश के गम्भी आर्थिक हालात से निपटने के लिए देश-दुनिया में जगह-जगह कर्ज की तलाश में भटकना पड़ रहा है। शायद, इसी बात से प्र.मंत्री शहबाज शरीफ अब उकता चुके हैं।

■ लाहौर में प्रेस कॉन्फ्रेंस के दौरान शहबाज शरीफ ने साफ संदेश में कहा कि, अगले चुनाव की घोषणा करना और कराना चुनाव आयोग का काम है, संविधान के मुताबिक यह काम चुनाव आयोग को करना है।

के लिए घी या मिठाई नहीं है। गले तक कर्ज में डूबा पाकिस्तान लगातार अपनी अर्थव्यवस्था को सुधारने के लिए भीख का कटोरा लेकर

आई.एम.एफ. के दरवाजे पर पहुंचा था। 6.5 अरब डॉलर के कर्ज की पेशकश करने वाले पाकिस्तान को अन्तर्राष्ट्रीय वित्तीय संस्थान ने 3 अरब का कर्ज मिला है। पाकिस्तान को इस कर्ज को काफी वक्त से दरकार थी। पाकिस्तान के पी.एम. शहबाज शरीफ ने कर्ज पाने के लिए एडी-चोटी का जोर लगा दिया था।

पाकिस्तान की मौजूदा स्थिति की बात करें तो महंगाई चरम पर पहुंच गई है। वहां आटा चावल का दाम आसमान छू रहा है। स्थिति ऐसी है एयरलाइन्स को भी चलाने के लिए पड़ोसी के पास

## अमेरिका में 29 लोगों को गोली मारी गई

वाशिंगटन, 2 जुलाई (वार्ता)। अमेरिका के मैरीलैंड प्रांत के बाल्टीमोर शहर में गोलीबारी में कई लोग मारे गए जबकि 29 अन्य घायल हो गए। यह जानकारी स्थानीय मीडिया ने रविवार को दी। खबरों के अनुसार, यह घटना बुकलिन होम्स इलाके में एक सभा के दौरान हुई।

■ अमेरिका के मैरीलैंड प्रांत के बाल्टीमोर शहर में कई लोग मारे गए, जबकि 29 अन्य घायल हो गए। यह जानकारी स्थानीय मीडिया ने रविवार को दी।

फॉक्स न्यूज ने पुलिस के हवाले से कहा कि घायल लोगों में से 19 खुद ही अस्पताल में भर्ती हुए जबकि 10 अन्य घायलों को पुलिस ने अस्पताल पहुंचाया। प्रारंभिक जानकारी के अनुसार गोलीबारी में मरने वालों की संख्या चार है हालांकि पुलिस ने अभी तक इसकी पुष्टि नहीं की है।

## विचार बिन्दु

जीवन का रहस्य भोग में स्थित नहीं है, यह केवल अनुभव द्वारा निरंतर सीखने से ही प्राप्त होता है। -विवेकानंद

## क्या करें, समय ही नहीं मिलता है!

**क्या** करें, समय ही नहीं मिलता है - यह एक ऐसा वाक्य है जिसे आप दिन में कई बार कई-कई लोगों से सुनते हैं। पहली ही बार में यह स्पष्ट कर दें कि यह वाक्य जस-का-तस नहीं होता। कहा जाता है - 'क्या करें, टाइम ही नहीं मिलता है।' मैंने अपनी आदत के चलते टाइम को समय कर दिया है। बात एक ही है। अभी दो दिन पहले एक संस्थान में भाषा की महत्ता पर भाषण देने के लिए जाने का मौका मिला। मैंने अन्य बातों के अलावा इस बात पर भी जोर दिया कि अपनी भाषा सुधारने का एक तरीका यह भी है कि खूब पढ़ा जाए। बाद में चर्चा के दौरान जब मैंने उपस्थित सम्भागियों से यह जानना चाहा कि क्या वे अपनी फुर्सत के समय में कुछ पढ़ते हैं, तो उन सबका एक ही जवाब था। वह जवाब, जो इस लेख का शीर्षक है। यह तो गनीमत है। ये लोग नौकरी पेशा, घर-बारी लोग थे। इनके पास एक पक्की सरकारी नौकरी थी। हद तो तब हुई जब एक नौकरी, वह भी शिक्षक की नौकरी, बड़ी नौकरी, के लिए साक्षात्कार लेते हुए मैंने नौकरी चाहने वालों से यह पूछा कि उन्होंने हाल में क्या नया पढ़ा है, तो उनमें से करीब-करीब सभी का यही जवाब था, कि क्या करें, टाइम ही नहीं मिलता है! और मैं सोचने लगा था कि अगर अभी जब इन्हें नौकरी की जरूरत है, तब इन्हें पढ़ने का टाइम नहीं मिल रहा है, तो जब नौकरी मिल जाएगी, तब क्या इन्हें, इन्हीं के शब्दों में, पढ़ने का टाइम मिलेगा? तब तो नौकरी ही इनका बहुत सारा समय खा जाएगी, फिर घर-परिवार की बहुत सारी जिम्मेदारियां भी होंगी। तो क्या यह मान लें कि जो लोग पढ़ाने के काम में लगे हैं, वे पढ़ने के लिए कोई समय तब भी नहीं निकाल सकेंगे, अभी तो नहीं ही निकाल सक रहे हैं! और जो नहीं पढ़ रहे हैं, वे क्या और कैसा पढ़ाएंगे, यह सहज ही सोचा जाना जा सकता है!

बात केवल पढ़ने की ही नहीं है। अगर आप अपने किसी जान पहचान वाले से उसके स्वास्थ्य के बारे में बात करें और अगर उपयुक्त लगे तो किसी तरह के व्यायाम, योग वगैरह में संलग्न होने की सलाह दें तो तब भी जवाब यही होगा - 'मन तो बहुत करता है, लेकिन क्या करें, समय ही नहीं मिलता है!' अगर आप किसी से उसके हॉबी के बारे में बात करें तो भी बहुत सम्भावना यही है कि वह आपसे कहे, मन तो बहुत करता है, लेकिन क्या करें, समय ही नहीं मिलता है! मतलब यह कि हमारा मन तो बहुत सारी बातों के लिए करता है, लेकिन हम अपने मन को कर नहीं पाते हैं। और न कर पाने का एकमात्र कारण होता है - समय नहीं मिलता है!

कई बार संकट समय का न होकर संसाधन का भी होता है। जो लोग पढ़ना चाहते हैं उनका यह भी कहना होता है कि किताबें बहुत महंगी हैं, पत्रिकाएं मिलती नहीं हैं, वगैरहा जब मैं उनकी कही बात पर विचार करता हूँ तो अनायास ही मेरा ध्यान भटक कर इधर उधर भी चला जाता है। जो लोग किताबों के महंगे होने की बात करते हैं, मैं पाता हूँ कि उनमें से कई ने बहुत महंगे, ब्राण्डेड कपड़े, खूब महंगे जूते पहन कर हैं। थोड़ी देर पहले वे यह भी बता रहे थे कि दो दिन पहले अमुक रेस्तरां में, जो मेरी जानकारी के अनुसार बहुत महंगा है, भोजन करके आए हैं, आदि। और जब ध्यान इन बातों की तरफ जाता है तो मैं सोचता हूँ कि ऐसा क्यों है कि इन्हें केवल किताबें ही महंगी लगती हैं, किसी मल्टीप्लेक्स में फिल्म देखना या हवाई जहाज में यात्रा करना महंगा नहीं लगता है! इसी तरह जब कोई यह कहता है कि पत्रिकाएं नहीं मिलती हैं तो मेरा ध्यान इस बात पर जाए बिना नहीं रहता है कि वे अपनी जरूरत की बहुत सारी चीजें ऑनलाइन भी मंगवाते हैं। क्या वे अपनी पसंद की कोई पत्रिका डाक से नहीं मंगवा सकते? और जिनके लिए किसी भी वजह से यह भी मुमकिन न हो वे क्यों न ऑनलाइन कोई किताब या पत्रिका पढ़ सकते हैं? वे सोशल मीडिया पर बहुत सारा समय बिताते हैं, हर सुबह पचास लोगों को गुडमॉर्निंग का संदेश और दो सौ लोगों को भगवान की तस्वीरें भेजते हैं, दिन भर वॉट्सएप पर आए संदेशों को इधर से उधर भेजते हैं अर्थात् फॉरवर्ड करते हैं। निश्चय ही उन्हें खुद भी पढ़ते ही होंगे। क्या इस सब में समय नहीं लगता है? तो फिर ये

यह बहुत स्पष्ट है कि जो लोग पढ़ने के सवाल पर समय न होने की बात करते हैं, असल में पढ़ना उनका मनपसंद काम नहीं है। लेकिन ऐसा कहते उनको संकोच होता है इसलिए वे समय न होने का रेडीमेड बहाना हमारे सामने रख देते हैं। यही बात चीजों के महंगा और सस्ता होने के बारे में भी है।

ऑनलाइन कुछ अच्छा क्यों नहीं पढ़ सकते?

बात बहुत स्पष्ट है। समय न होना महज एक बहाना है। एकदम झूठा बहाना! असल में यह हमारी प्राथमिकता में है ही नहीं। हम पढ़ना चाहते ही नहीं हैं। और बहुत मजे की बात यह कि हम जो खुद कभी किताब को हाथ नहीं लगाते, नई पीढ़ी को गरियाते रहते हैं कि उसका किताबों से रिश्ता खत्म हो गया है और वह स्क्रीन पर ही सारा समय गुजार देती है। ऐसा कहने वाले मां-बाप जरा आत्म निरीक्षण करें और यह देखें कि खुद वे कितनी किताबें पढ़ते हैं, खुद वे कितनी किताबें या पत्रिकाएं खरीदते हैं, खुद वे चौबीस घण्टों में से कितना समय अपने बच्चों से किताबों या लेखन या विचारों की चर्चा में व्यतीत करते हैं? इस सारे सवालों का जवाब उनकी तरफ से मैं ही दे देता हूँ - समय ही नहीं मिलता है!

जहां तक समय के मिलने न मिलने की बात है, मैं जहां चाह वहां राह वाली बात को याद कर लेना चाहता हूँ। अगर आप चाहें तो चौबीस घण्टों में से कुछ समय अपने मनपसंद काम के लिए निकाल ही सकते हैं, बल्कि कहीं निकाल ही लेते हैं। इसलिए यह बहुत स्पष्ट है कि जो लोग पढ़ने के सवाल पर समय न होने की बात करते हैं, असल में पढ़ना उनका मनपसंद काम नहीं है। लेकिन ऐसा कहते उनको संकोच होता है इसलिए वे समय न होने का रेडीमेड बहाना हमारे सामने रख देते हैं। यही बात चीजों के महंगा और सस्ता होने के बारे में भी है। अगर आपकी तमना होती है तो आप जैसे-तैसे करके, अन्य खर्चों में कटौती करके भी महंगी चीज खरीद ही लेते हैं, लेकिन अगर आपकी रुचि नहीं होती है लेकिन यह कहते आपको लाज लगती है तो आप चीज विशेष के महंगा होने का सम्मानजनक बहाना कर देते हैं।

मैं जब अपने शिक्षक मित्रों से यह सुनता हूँ कि उन्हें कुछ पढ़ने का समय नहीं मिलता है या उन्हें पाठ्य सामग्री नहीं मिलती है, तो मुझे बहुत बुरा लगता है। अगर शिक्षक के पास भी पढ़ने का समय नहीं है तो औरों से उम्मीद ही क्या की जाए? वैसे भी शिक्षा का काम अन्य कामों से इस मामले में बेहतर और धिन्न है कि यहाँ काम का दबाव अपेक्षाकृत कम होता है और इस कम दबाव से बचे समय और शक्ति का उपयोग बहुत सहजता से पढ़ने में किया जा सकता है। शैक्षिक संस्थाओं में जैसी-तैसी ही सही लाइब्रेरी भी होती है और किताबें-पत्रिकाएं खरीदने का कुछ न कुछ बजट भी होता है। और थोड़ी देर के लिए मान लें कि ऐसा कुछ भी नहीं होता है, तो भी शिक्षकों को वेतन तो मिलता ही है। क्या उस वेतन में से वे एक अंश अपनी बौद्धिक भूख को मिटाने के लिए खर्च नहीं कर सकते हैं? क्या उन्हें ऐसा नहीं करना चाहिए? जो लोग अपेक्षाकृत बड़े कस्बों-शहरों में रहते हैं उन्हें तो ठीक-ठाक पुस्तकालयों की सुविधा भी सुलभ होती है। लेकिन कटु यथार्थ यह है कि मैं जिन कॉलेजों में रहा वहाँ मैंने पाया कि अधिकतर शिक्षक तो पुस्तकालय में अपना खाता ही नहीं खोलते हैं। अगर आप किसी शिक्षक से पूछें कि उसने साल में कितनी नई किताबें पढ़ीं, या उसने एक साल में किताबें और पत्रिकाओं पर कितना खर्च किया, तो जो जवाब सामान्यतः मिलेगा, उसका अनुमान आप पहले से लगा सकते हैं। जवाब होगा - 'निल बटे पन्नाट'।

मेरा यह लेख केवल शिक्षकों को सम्बोधित नहीं है, हालांकि उन्हें ज्यादा सम्बोधित है। मैं यह बात सभी से कहना चाह रहा हूँ। चाहे वे व्यापारी हों, सेवा निवृत्त हों, सेवारत हों, गृहस्थ हों, स्त्री हों, पुरुष हों, विद्यार्थी हों, नौकरी चाहने वाले हों, स्टार्टअप के आकांक्षी हों - जो भी हों, आपको नियमित रूप से कुछ न कुछ पढ़ना चाहिए। पढ़ना असल में आपके ज्ञान क्षितिज का विस्तार है। और जब मैं पढ़ने की बात कह रहा हूँ तो निश्चय ही वॉट्सएप विश्वविद्यालय के कूड़े को पढ़ने की बात नहीं कर रहा। और न ही राजनीतिक दलों के आई टी सेलों द्वारा सांभ्रमण फैलायी जाने वाली गंदगी को पढ़ने की बात कर रहा हूँ। अगर आप यह सब न पढ़ें तो समाज पर बहुत बड़ा उपकार करेंगे। लेकिन कोशिश कीजिए, कि हर रोज़ कुछ न कुछ अच्छा पढ़ें, और उस पर औरों से बात करें! यह बहुत जरूरी है।

ऐसा करने से बचने के लिए समय न होने का बहाना न करें!  
-अतिथि सम्पादक,  
डॉ. दुर्गाप्रसाद अग्रवाल  
(शिक्षाविद और साहित्यकार)

# विपक्षी पार्टियों को यह भी समझ लेना चाहिए कि केवल बैठक मात्र से जनता मोदी सरकार के खिलाफ कैसे होगी



राजेन्द्र जोशी

देश के आम चुनाव 2024 में होने वाले हैं। लोकसभा चुनाव से पहले विपक्षी पार्टियां चाहती हैं कि मोदी सरकार को उखाड़ फेंके। इसके लिए विपक्षी पार्टियां पटना में बैठक से शुरुआत कर चुकी है। विपक्षी पार्टियां एक बैठक और करेगी फिर सीटों का बँटवारा होगा। यक्ष सवाल हमारे सामने आता है कि क्या विपक्षी पार्टियों के एक होने से उन्हें मोदी के खिलाफ जनादेश मिल जाएगा? शायद राजनीतिक पार्टियां भूल रही हैं। 1977 से पूर्व देश में इंदिरा सरकार के खिलाफ एक बड़ा आंदोलन प्रारंभ किया गया। इंदिरा सरकार के खिलाफ जन जागरण हुआ, जेपी आंदोलन में देश का युवा राजनीति से जुड़ा, जो युवा देश की राजनीति से उस समय आया

वह सभी इंदिरा जी के खिलाफ मन बनाकर ही आया, तब तक ना तो विपक्षी पार्टियां एक हुई थी और ना ही चुनावी रणनीति बनी थी। राजनीतिक पार्टियां यह भूल रही हैं कि केवल हमारे एक होने से मोदी सरकार के खिलाफ जनादेश उनके पक्ष में आने वाला नहीं है। जिस समय देश में राजनीतिक पार्टियां एक हुई थी उस समय जनता पार्टी का गठन हुआ था, कांग्रेस के खिलाफ जनता पार्टी ने चुनाव लड़ा था उस आम चुनाव में जनता पार्टी के बैनर तले देश में राजनीतिक अनुशासन भी बना, राजनीतिक दल एक हुआ था। और वही दल चुनाव लड़ा था। ऐसी स्थिति में आज विपक्ष हमारे देश में नहीं है। यहां यह भी सोचना होगा कि इस समय ना तो मोदी सरकार के खिलाफ देश में जन आंदोलन है और ना ही कोई जेपी है और तो और ना ही मोदी सरकार के खिलाफ एक होकर के चुनाव लड़ने की कोई कार्य योजना। वैसे हालात पैदा किया जाना विपक्षी पार्टियों के बस की बात नहीं है। जिसका नतीजा पहली ही बैठक में केजरीवाल के बेमेल सूर हमारे सामने आए तो केसीआर आए नहीं।

विपक्षी पार्टियों को यह भी समझ लेना चाहिए कि केवल बैठक मात्र से जनता मोदी सरकार के खिलाफ कैसे होगा। कांग्रेस के अलावा लगभग सभी पार्टियां क्षेत्रीय दल के रूप में अपना प्रभाव रखती हैं, कांग्रेस पूरे देश में पहचान रखती है। क्या क्षेत्रीय दल कांग्रेस को लोकसभा चुनाव में अपनी सीटें दे देंगे, अगर अधिक सीटें नहीं देंगे

## सत्ता परिवर्तन के लिए जन आंदोलन और जेपी चाहिए

तो फिर कांग्रेस लोकसभा में कैसे जीतेगी? कितना ही सीटों का बंटवारा हो जाए नुकसान कांग्रेस को होगा है। विपक्षी पार्टियां एक होकर लोकसभा चुनाव में उतरने का ख्याब देख रही है जो संभव नहीं है। विपक्ष की एकता का राग वही नेता अलाप रहे हैं जो प्रधानमंत्री बनने का सपना देख रहे हैं। कांग्रेस को यह भी स्मरण करना होगा कि पी. वी. नरसिंहराव ने जो पहल उत्तर प्रदेश में जिस समय पहला गठबंधन किया था और खुद 85 सीटों पर सिमट कर विधानसभा चुनाव लड़ा था, उसके बाद उत्तर प्रदेश में सरकार तो बना दूर, पार्टी के कार्यकर्ता तक छिटकते चले गए और हालात अभी तक यह है कि कांग्रेस संगठन में पदाधिकारी बनने वाले मजबूत आदमी तक नहीं है। कांग्रेस जैसी पार्टी के उम्मीदवार जब चुनाव में खड़े नहीं होते हैं तो कार्यकर्ता कांग्रेस को छोड़ते जाते हैं। और यही स्थिति आज हम उत्तर प्रदेश में देख सकते हैं कि कांग्रेस के पास कार्यकर्ता तक नहीं है। ऐसे में कांग्रेस अगर विपक्षी पार्टियों के साथ मिलकर चुनाव लड़ती है तो उसका भविष्य क्या होगा। यह कांग्रेस को अभी एहसास नहीं है। यह बात भी सही है कि 1977 के बाद बनी

जनता पार्टी की सरकार तीन साल से अधिक नहीं टिक पाई। विपक्ष की सरकार बन भी जाती है तो उसकी उग्र कितनी होगी यह भविष्य के गर्भ में नहीं है बल्कि सामने दिखाई दे रहा है। विपक्षी पार्टियां हिमाचल प्रदेश और कर्नाटक के बाद यह मान रहे हैं कि वहां कांग्रेस की स्थिति मजबूत हुई है, लेकिन लड़ाई अब लोकसभा चुनाव की है। विपक्ष को पिछले लोकसभा चुनाव से सबक लेना चाहिए जब राजस्थान में कांग्रेस की सरकार बनी और लोकसभा चुनाव में कांग्रेस को एक भी सीट नहीं मिली। बीजेपी और क्षेत्रीय पार्टियां इस समय देश में हावी हैं। क्षेत्रीय पार्टियां जहां नहीं हैं वहां भारतीय जनता पार्टी मुखर है जिस तरह राजस्थान और उत्तर प्रदेश में हम देख सकते राजस्थान की तो हालात यह है कि कांग्रेस की सरकार बनने के बाद हड़ लोकसभा चुनाव में एक भी सीट कांग्रेस को नहीं मिली।

उस समय सीधी टक्कर कांग्रेस और बीजेपी में थी ऐसे में विपक्षी पार्टियां एक होकर के क्या करेगी। एक बात स्पष्ट दिखाई दे रही है कि इस विपक्षी एकता में क्षेत्रीय दलों को ही लाभ होने वाला है, उनकी सीटें बढ़ेंगी। कांग्रेस को कोई भी दल अपने-अपने क्षेत्र में बहुत अधिक सीटें देने की स्थिति में नहीं रहेगी। और कांग्रेस को क्षेत्रीय पार्टियां जितनी सीटें दे देती है तो क्या कांग्रेस वह सभी सीटें जीत पायेगी। हम बंगाल, बिहार, उत्तर प्रदेश की बात करें तो वहां कांग्रेस की हालात लोकसभा चुनाव के लिए कोई अच्छी

नहीं है। सवाल खड़ा होता है कि विपक्ष मोदी सरकार को उखाड़ना चाहता है तो उसे अभी एकता का परिचय देना होगा, पूरे देश में आंदोलन करना होगा, वह सामूहिक आंदोलन हो, और मोदी सरकार के खिलाफ जन जागरण के माध्यम से मतदाताओं को आक्रोशित करने में कितनी सफलता विपक्ष को मिल सकती है।

आज हालात यह है कि विपक्ष मोदी सरकार के खिलाफ किसी भी एक स्थान पर एकजुट होकर विरोध का बिगुल नहीं बजा रहा। बैठकों से मतदाता इनके पक्ष में रुझान बना सके यह कहना बहुत मुश्किल है। उस समय मोरारजी देसाई, चंद्रशेखर, जयप्रकाश नारायण, अटल बिहारी वाजपेई सहित सम्पूर्ण विपक्ष ने एक होकर ऐसे हालात बना दिए इंदिरा जी को देश में आपातकाल घोषित करना पड़ा। जेले नेताओं से भर गई तब कहीं इंदिरा जी को विपक्ष सत्ता से हटाने में कामयाब हो पाया। उस समय के हालात क्या आज का विपक्ष बना सकता है।

मोदी सरकार को आपातकाल लगाने को मजबूर कर सकता है? मोदी सरकार के खिलाफ बिगुल बैठकों से नहीं बजेगा। ऐसी स्थितियों वर्तमान विपक्षी पार्टियों के बूते में दिखाई नहीं दे रही है। इसलिए अगर बैठक कामयाब भी हो जाती है और सीटों का बंटवारा भी हो जाता है तो भी सत्ता परिवर्तन होना मुश्किल लगता है।

-राजेन्द्र जोशी,  
कवि-कथाकार, वीकानेर

## निकासी के अभाव में रास्ता बना तलैया

राजसमंद, (निर्स)। जिले के झोर गांव से नेगडिया का खेड़ा की ओर जाने वाले खेतों के रास्ते में निकासी के अभाव में 700 मीटर दूरी तक घुटने तक बारिश का पानी भरा हुआ है, जिसके कारण वहां पर किचड बना हुआ है। जिससे 20 काशतकारों को अपने खेतों से घर तक अपने गांव में आने जाने में समस्या हो रही है।

निकासी के अभाव में बारिश का पानी रास्ते में भरा हुआ है जिससे इस रास्ते ने एक तलैया का रूप ले रखा है। लम्बे समय से इस रास्ते से पानी की निकासी अवरूद्ध हो रही है। ग्रामीणों ने बताया कि 2 वर्ष पूर्व में पीडब्ल्यूडी विभाग द्वारा ठेकेदार के मार्फत रास्ते के आगे की ओर सड़क का डामरीकरण करने को लेकर ऊंचा कर दिया तब से यह समस्या हो रही है। पूर्व में ग्राम पंचायत को भी शिकायत की गई है लेकिन इस ओर ध्यान नहीं दिया गया है। गौरीशंकर शर्मा, देवीलाल शर्मा,



राजसमंद। निकासी के अभाव में बारिश के पानी से भरे रास्ते से निकलते है लोग।

कमला देवी, गीता देवी ने बताया कि पानी के अंदर जहरीले जीव जंतु बहुत

घूमते हैं ऐसे में काशतकारों के लिए खतरा बना हुआ है। किसानों को जहरीले

जीव जंतुओं का डर बना हुआ है। महिला काशतकार ने बताया कि हम हर रोज

## खेतों पर जाने वाले किसान पानी व कीचड से होकर निकलने को मजबूर

यहां से गुजरते हैं, इस दौरान अगर कोई जहरीले जीव जंतु काट लेगे तो कौन जिम्मेदार रहेंगे। किसानों ने पंचायत प्रशासन से जल्द ही पानी की निकासी की मांग की है।

देवीलाल पोसवाल, ग्राम विकास अधिकारी ग्राम पंचायत झोर ने बताया कि मौका देखकर पानी निकासी की व्यवस्था करवाते हैं। अगर ऐसा है तो जल्द ही मौका देखकर पानी की निकासी करवाने का प्रयास करते हैं ताकि किसानों को कोई समस्या नहीं हो।

## पानी, बिजली, मकान के लिए घुमंतू जाति का धरना दूसरे दिन भी जारी

चाकसू, (निर्स)। जयपुर जिले के चाकसू विधानसभा में माधोराजपुरा पंचायत समिति में स्थानीय पटवारी, विकास अधिकारी तथा तहसीलदार द्वारा अवैधानिक तरीके से 50 वर्ष से भी अधिक समय से सरकारी भूमि पर रह रहे खानाबदोश परिवारों को बेदखल करने का मामला तूल पकड़ गया है। घुमंतू जातियों ने इस मामले में आंदोलन की शुरुआत करते हुए आंदोलन को माधोराजपुरा पंचायत समिति से फैलाकर चाकसू विधानसभा तथा जयपुर जिला स्तर तक पहुंचा दिया है।

भारत जोड़ो मिशन सोसाइटी के अध्यक्ष अनीश कुमार ने बताया कि मुख्यमंत्री अशोक गहलोत ने 2021 से पूर्व सरकारी भूमि पर बसी बस्तियों को वही पर पट्टा देने की घोषणा कर रखी है लेकिन निचले स्तर पर पटवारी विकास अधिकारी तथा तहसीलदार इस कार्य में रुचि नहीं ले रहे हैं। जिससे मुख्यमंत्री अशोक गहलोत



50 वर्ष से सरकारी भूमि पर रह रहे खानाबदोश परिवारों को बेदखल करने पर लोगों ने धरना दिया।

की घुमंतू जातियों को अच्छा जीवन देने की योजना को लागू नहीं किया जा पा रहा है। एक आकलन के अनुसार जयपुर जिले में लगभग 100000 घुमंतू जाति के लोग बिना पट्टों के तथा मूलभूत सुविधा के नारकीय जीवन गुजार रहे हैं। चाकसू

विधानसभा से शुरू हुआ यह आंदोलन धीरे-धीरे अन्य विधानसभाओं में तथा जिलों में पहुंच रहा है और घुमंतू जाति के लोग तेजी से लामबंद हो रहे हैं। भारत जोड़ो मिशन समिति के महिला प्रकोष्ठ की प्रदेश अध्यक्ष कालीबाई

कालबेलिया ने उनके साथ भी दोमद दर्ज का बर्ताव करने का आरोप लगाते हुए बताया कि लगभग 50 वर्षों से वे बिना बिजली पानी के और बिना पट्टे के सरकारी भूमि में रह रही हैं जबकि पूर्व के अधिकारियों ने बिजली और पानी के कनेक्शन देने के

मेघ	वृष	मिथुन	कर्क	सिंह	कन्या
परिवार में शुभ-मांगलिक विदेश प्राप्त होगा। परिजनों के सहयोग से वर्तमान समस्या का समाधान हो सकता है। नवीन कार्यों में आ रही अड़चनें दूर होने लगेगी। व्यावसायिक कार्यों में प्रगति होगी।	अपनी कार्य योजना को सीमित रखें। नवीन कार्यों को टालना ठीक रहेगा। आवश्यक कार्यों में विलम्ब हो सकता है। मित्रों/रिश्तेदारों से संबंध खराब हो सकते हैं। यात्रा टालना ठीक रहेगा।	परिवार में आपसी सहयोग-समन्वय बना रहेगा। परिवार में धार्मिक-मांगलिक कार्य सम्पन्न हो सकते हैं। व्यावसायिक कार्यों में प्रगति होगी। आर्थिक मामलों में परिचितों से सहयोग मिलेगा।	विवादित मामलों से राहत मिल सकती है। अस्त-व्यस्त दिनचर्या में सुधार होगा। अनहोनी की आशंका से बचा हुआ मन का भय समाप्त होगा। अटकते हुए कार्य बने लगेगा।	परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। आज समय रचनात्मक कार्यों में व्यतीत होगा। व्यावसायिक यात्रा सफल रहेगी।	घर-आगमन में अतिथियों का आगमन बना रहेगा। परिवार में धार्मिक-सामाजिक समारोह सम्पन्न हो सकते हैं। महत्वपूर्ण कार्यों में उचित सफलता मिलेगी।
तुला	वृश्चिक	धनु	मकर	कुंभ	मीन
व्यावसायिक कार्यों से संबंधित वार्ता सफल रहेगी। व्यावसायिक प्रयासों में उचित सफलता मिलेगी। अर्थिक स्थिति में सुधार होगा। महत्वपूर्ण कार्यों के संबंध में सकारात्मक आश्वासन प्राप्त होगा।	आर्थिक कारणों से अटकते हुए कार्य बने लगेगा। संभावित खोत से धन प्राप्त होगा। व्यावसायिक कार्यों पर नियंत्रण बढ़ेगा। व्यक्तिगत प्रयासों से महत्वपूर्ण कार्यों में उचित सफलता मिलेगी।	व्यावसायिक संपर्क बनेंगे। व्यावसायिक वार्ता सफल रहेगी। व्यावसायिक कार्य योजना का क्रियान्वयन होगा। महत्वपूर्ण कार्यों में सफलता से मनोबल बढ़ेगा।	व्यावसायिक कार्यों पर ध्यान देना ठीक रहेगा। व्यक्तिगत परिवारिक कारणों से आवश्यक कार्यों पर ध्यान नहीं दे पाएंगे। अनवश्यक धन खर्च होगा। अनागत कार्यों में समय खराब होगा। स्वास्थ्य का ध्यान रखें।	आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। व्यावसायिक संपर्क बनेंगे। व्यावसायिक वार्ता सफल रहेगी।	व्यावसायिक कार्यों में आ रही अड़चनें दूर होने लगेगी। महत्वपूर्ण कार्य योजना का क्रियान्वयन होगा। अटकते हुए कार्य बने लगेगी। आर्थिक स्थिति ठीक रहेगी। परिवार में धार्मिक कार्य सम्पन्न हो सकते हैं।



## राशिफल

सोमवार 3 जुलाई, 2023

आषाढ मास, शुक्ल पक्ष, पूर्णिमा, सोमवार, विक्रम संवत् 2080, मूल नक्षत्र दिन 11:02 तक, ब्रह्म योग दिन 3:45 तक, विष्टि चरनप्रतः 6:45 तक, चन्द्रमा आज धनु राशि में संचार करेगा।

ग्रह स्थिति: सूर्य-मिथुन, चन्द्रमा-धनु, मंगल-सिंह, बुध-मिथुन, गुरु-मेघ, शुक-कर्क, शनि-कुम्भ, राहु-मेघ, केतु-तुला राशि में।

आज भद्रा प्रातः 6:45 तक है। आषाढी पूर्णिमा, सत्यव्रत, गुरु पूर्णिमा, व्यास पूजा, मन्वादि और आज अष्टमिका महापर्व समाप्त होगा। आज से सन्यासियों का चतुर्मास आरम्भ होगा। आज वर्षा के लिए वायु परीक्षा सांय 7:21 पर होगी।

सर्वश्रेष्ठ चौघडिया: अमृत सूर्योदय से 7:23 तक, शुभ 9:06 से 10:48 तक, चर 2:13 से 3:56 तक, लाभ-अमृत 3:56 से सूर्यास्त तक। राहुकाल: 7:30 से 9:00 तक। सूर्योदय 5:41, सूर्यास्त 7:21



# कोटा में वसुंधरा शक्ति प्रदर्शन में भीड़ जुटाने में सफल रही

## लेकिन अपेक्षित विधायक, पूर्व विधायक, सांसद व पूर्व सांसद मंच पर नहीं दिखे

कोटा, (नि.सं.)। आगामी विधानसभा चुनाव की निकटता के चलते भाजपा की राजनीति में अपनी अहमियत प्रदर्शित करने में लगी पूर्व मुख्यमंत्री वसुंधरा राजे सिंधिया का कोटा में आयोजित शक्ति प्रदर्शन भीड़ जुटाने के हिसाब से सफल साबित हुआ है। लेकिन इस शक्ति प्रदर्शन का एक पहलू यह भी रहा कि मंच पर अपेक्षित सांसद, पूर्व सांसद, विधायक तथा पूर्व विधायक नजर नहीं आए। ज्यादातर विधायकों और सांसदों ने इस आयोजन से दूरी ही बनाए रखी।

आलम यह रहा कि कोटा जिले की विधानसभा में ही कोटा दक्षिण विधायक संदीप शर्मा व रामगंजमंडी विधायक मदन दिलावर मंच पर नजर नहीं आए। इसको लेकर चर्चा है कि शायद आलाकमान जिस तरीके से वसुंधरा राजे सिंधिया को लेकर अपना रुख अख्तियार किए हुए हैं उसके चलते विधायकों और सांसदों ने वसुंधरा से दूरी बना ली है। कोटा जिले के विधायकों को लेकर एक कारण यह भी है कि ज्यादातर विधायक पूर्व विधायक प्रहलाद गुंजल को पसंद नहीं करते हैं और यह पूरा आयोजन पूर्व विधायक प्रहलाद गुंजल के द्वारा ही किया गया था। इसके चलते हो सकता है कि कोटा जिले के अलावा कुछ और विधायकों ने भी इस कार्यक्रम से दूरी बना ली हो। इस पूरे शक्ति प्रदर्शन में वसुंधरा के नाम पर भीड़ तो खासी एकत्रित हुई। ज्यादातर भीड़ झालावाड़ जिले से ही कोटा पहुंची इसको लेकर कहा जा रहा है कि वसुंधरा राजे सिंधिया ने खुद झालावाड़ में इसके लिए 1 दिन का कैम्प आयोजित करना पड़ा।

झालावाड़ के अलावा बूंदी से भी खासी भीड़ एकत्रित हुई। वसुंधरा के मंच पर पहुंचने पर पहुंचने पर मौजूद कार्यक्रमों में 'खासा उत्साह नजर आया। कार्यक्रमों को संबोधित करते हुए पूर्व मुख्यमंत्री वसुंधरा राजे सिंधिया ने अपनी बात पूर्व प्रधानमंत्री अटल बिहारी वाजपेई की लिखी कविता की पंक्तियों से की उन्होंने कहा



आगामी विधानसभा चुनाव की निकटता के चलते पूर्व मुख्यमंत्री वसुंधरा राजे सिंधिया ने कोटा में जन सभा को सम्बोधित किया।

कि मैं अपनी बात इन पंक्तियों से शुरू करना चाहती हूँ। आओ फिर से दिया जलाएँ, भरी दुपहरी में औंधारा, सूरज परछाई से हारा अंतर तम का नेह निचोड़ें, बुझी हुई बाती सुलगाएँ, आओ फिर से दिया जलाएँ। आओ फिर से कमल खिलायें...। अटलजी की इस कविता में एक लाइन मैंने जोड़ी है—आओ फिर से कमल खिलायें। क्योंकि अब कमल खिलाने का वक्त आ गया। इस दौरान उन्होंने हाइड्रोली के दिवंगत दिग्गजों को भी याद किया।

अपने भाषण की शुरुआत नहीं वसुंधरा ने केंद्र की मोदी सरकार की जमकर तारीफ की। उन्होंने कहा कि मोदीजी के 9 साल देश का सौभाग्य काल है। इसके बाद वसुंधरा ने राजस्थान सरकार और कांग्रेस पर प्रहार करना शुरू करा। उन्होंने कहा कि राजस्थान

में कांग्रेस के शासन में विकास तो हुआ पर राजस्थान का नहीं कांग्रेस का। विकास तो हुआ पर राजस्थान का नहीं भ्रष्टाचार का। विकास तो हुआ पर प्रदेश का नहीं महिला, दलित अत्याचार का। विकास तो हुआ पर राजस्थान का नहीं बेरोजगारी का। पूरा प्रदेश इस सरकार से छुटकारा पाना चाह रहा है। कब चुनाव आयें और कब इससे निजात पायें। गलहोल की सरकार अधिकांश कागजों, बयानों, निर्देशों, आपसी झगड़ों और होटलों में ही दिखाई दी। दो बड़े काम किये हैं इस सरकार ने या तो हमारी योजनाओं को बंद कर दिया या उनका नाम बदल दिया। चिरंजीवी में औसतन साढ़े 11 हजार रूपये भी एक मरीज पर खर्च नहीं—हमने बदलने के साथ ही ये काम भी रूक गया। हाँ हमने झालावाड़ में आहू और

कर इन्होंने चिरंजीवी स्वास्थ्य कर दिया। हमारी योजना में सब अस्पतालों में गरीबों का फ्री इलाज होता था, इनकी योजना में बड़े अस्पताल गरीब मरीज को घुसने तक नहीं देते। कहने को तो यह इस योजना में 25 लाख तक का इलाज होता है, लेकिन 2021 से लेकर अब तक औसतन साढ़े 11 हजार रूपये भी चिरंजीवी योजना में एक मरीज पर खर्च नहीं हुआ।

कोटा, बूंदी, झालावाड़, बारा सहित 13 जिलों का जीवन बदलने वाली ईआरसीपी शुरू की। उसे भी इस सरकार ने राजनीति में उलझा कर छोड़ दिया। पूर्व प्रधानमंत्री अटलजी की प्रेरणा से हमने नदियों को जोड़ने का काम शुरू किया, लेकिन सरकार बदलने के साथ ही ये काम भी रूक गया। हाँ हमने झालावाड़ में आहू और

## भीड़ जुटाने के लिए वसुंधरा राजे को एक दिन का कैम्प करना पड़ा झालावाड़ में

चंवली नदी को जोड़ने का काम पूरा किया। इससे झालावाड़ जिले के 31 गाँव लाभान्वित हुए। झालावाड़, बारा और कोटा जिले के लिए महत्वपूर्ण परवन सिंचाई परियोजना भी वैसे की वैसे ही पड़ी है। जबकि हमारी इस योजना का श्रेय लूटने के लिए इन्होंने सितंबर, 2013 में राहुल गांधी जी को बुलाया था। एक पत्थर लगाया। सत्ता में आए। फिर 5 साल कुछ नहीं किया। आज 2 लाख बीघा जमीन और करीब 950 गांव इसके पानी के इंतजार में हैं। हमने मुख्यमंत्री जल सावलवन अभियान शुरू किया। उसका परिणाम यह रहा कि उम्र वक्त प्रदेश का भूजल स्तर बढ़ा। इस स्कीम को चलाते तो कितना फायदा होता।

बिजली की दरें दुगुनी से अधिक— प्रदेश में बिजली का बढ़ा संकट है। बिजली है नहीं और कह रहे हैं 100 यूनिट बिजली मुफ्त दे रहे हैं। बिजली जब है ही नहीं तो कहाँ से देंगे? हमारे समय को बिजली के बिल आते थे, उनसे दुगुनी राशि से अधिक बिल आ रहे हैं। 4 दर्जन से अधिक किसान आत्महत्या कर चुके हैं। कर्जों माफ किया नहीं उठाया इस सरकार ने साढ़े 19 हजार किसानों की भूमि कुर्क कर दी। अपने भाषण के दौरान वसुंधरा राजे सिंधिया ने कोटा और हाइड्रोली से जुड़े मुद्दे भी उठाए। उन्होंने मौजूद लोगों से अपना हाइड्रोली यादव की तरफ से मामला बंद करवाया गया है। उसकी बहन 24 साल की अंजू यादव यहाँ आश्रम में साथ रहती थीं। वह 30 जून को आश्रम से दिन में निकल गईं। उसकी तलाश करने पर भी वह नहीं मिली। इस पर अब बोरानाडा थाने में उसकी गुमशुदगी दर्ज करवाई गई है। पुलिस ने बताया कि मूल रूप से दोनों बहनें छत्तीसगढ़ रायपुर की रहने वाली हैं और काफी समय से आश्रम में ही रह रही हैं।

# बाड़मेर सीमा के पास हेरोइन के 11 पैकेट बरामद

## हेरोइन की कीमत 55 करोड़ आंकी जा रही है

बाड़मेर, (नि.सं.)। बीएसएफ की ओर से एनसीबी, एसबी जोधपुर और स्थानीय पुलिस के साथ फेंस के पास जमीन के नीचे छिपाकर रखे गए 11 पैकेटों में पैक हेरोइन के 11 पैकेट शनिवार को बरामद किये गए। जिसकी कीमत अंतरराष्ट्रीय बाजार में लगभग

## बीएसएफ ने एनसीबी, एसबी जोधपुर और स्थानीय पुलिस के साथ एक विशेष संयुक्त तलाशी अभियान शुरू किया

55 करोड़ आंकी गई है। बीएसएफ गुजरात के जनसंपर्क अधिकारी से मिली जानकारी के मुताबिक बाड़मेर सेक्टर में सीमा पार हेरोइन की खेप पार करने की सूचना पर कार्रवाई करते हुए, बीएसएफ ने एनसीबी, एसबी जोधपुर और स्थानीय पुलिस के साथ एक विशेष संयुक्त तलाशी अभियान शुरू किया, जिसमें सीमावर्ती क्षेत्र के बिजराड थाना अंतर्गत हूरों का तला गांव के साथ



बाड़मेर में बीएसएफ ने जमीन में दो बैग में रखी 11 पैकेट हेरोइन बरामद की।

फेंस के पास एक पेड़ के नीचे छिपाकर रखे गए 11 पैकेटों में हेरोइन के 11 पैकेट बरामद किए गए। बरामद की गई हेरोइन

की कीमत 55 करोड़ आंकी जा रही है। फिलहाल इस मामले की जांच तमाम एजेंसियां कर रही हैं।

## आश्रम से निकली युवती लापता

जोधपुर, (का.सं.)। शहर के पाल स्थित आसाराम आश्रम से निकली एक युवती लापता हो गई। उसका आज तीसरे दिन भी पता नहीं चल पाया। उसकी बहन की तरफ से गुमशुदगी दर्ज करवायी गई है। बोरानाडा पुलिस ने बताया कि इस बारे में आसाराम आश्रम में रहने वाली आरती यादव की तरफ से मामला बंद करवाया गया है। उसकी बहन 24 साल की अंजू यादव यहाँ आश्रम में साथ रहती थीं। वह 30 जून को आश्रम से दिन में निकल गईं। उसकी तलाश करने पर भी वह नहीं मिली। इस पर अब बोरानाडा थाने में उसकी गुमशुदगी दर्ज करवाई गई है। पुलिस ने बताया कि मूल रूप से दोनों बहनें छत्तीसगढ़ रायपुर की रहने वाली हैं और काफी समय से आश्रम में ही रह रही हैं।

## बेटा दायित्व भूला, अधिवक्ताओं ने बेटे का फर्ज निभाया

पाली, (नि.सं.)। पाली शहर के एक वृद्ध दम्पति ने अपने इंजीनियर बेटे के विरुद्ध अपने न्यायमित्र अधिवक्ता अरिहन्त चौपड़ा, प्रवीण साहू व वीरेंद्र सिंह राजपुरोहित के माध्यम से पारिवारिक न्यायालय पाली में अपने इंजीनियर पुत्र के विरुद्ध भरण पोषण प्राप्ति के लिए प्रार्थना पत्र प्रस्तुत किया और न्यायालय के समक्ष निवेदन किया कि उनका पुत्र आर्थिक रूप से सक्षम है।

पुत्र की पढ़ाई और शादी के लिए पिता ने लाखों रुपये लोगों से ऋण ले रखे हैं और शादी के बाद पुत्र, माता-पिता को छोड़कर कर्नाटका राज्य में चला गया है। ढलती उम्र के कारण

उनकी शारीरिक हालत ऐसी नहीं है कि वे खुद मजदूरी कर भरण पोषण कर सकें। जिस पर पारिवारिक न्यायालय पाली द्वारा दोनो पक्षों को बाल सुनवाई दम्पति के पुत्र को पात मौलवार को यह आदेश जारी किया है कि वो प्रतिमाह 10 हजार रुपये अपने पिता को व 10 हजार रुपये अपनी माता को अलग अलग बतौर अंतरिम भरण पोषण की राशि के रूप में अदा करें। न्यायालय का आदेश जब अधिवक्ता अरिहन्त चौपड़ा, प्रवीण साहू व वीरेंद्र सिंह राजपुरोहित ने वृद्ध दम्पति को सुनाया तो उनकी आँखों से खुशी से आँसू छलक पड़े। दम्पति के लिए अधिवक्ताओं ने निःशुल्क पैरवी की।

## हत्या के तीन आरोपी गिरफ्तार

भीलवाड़ा, (नि.सं.)। भीलवाड़ा शहर के पुर थाना इलाके में मायूली विवाद के बाद देवेन्द्र सांखला की गला दबाकर हत्या के आरोप में मृतक के ही तीन रिश्तेदारों को पुलिस ने गिरफ्तार कर लिया। इनमें दो भाई व एक आरोपित की पत्नी शामिल है। पुर थाना प्रभारी पूरणमल मीणा ने बताया कि 29 जून को शाम 4 बजे पंचनाम निवासी देवेन्द्र सांखला (26) पुत्र सत्यनारायण सांखला की दो बड़ी बहनें इंद्रा व टीना खेत पर घास लेने गईं। जहाँ ये दोनों घास काट रही थीं। इस दौरान इन्होंने के रिश्तेदार शंकर, इसका भाई मुकेश पुत्र श्रीकिशन खटीक, शंकर की पत्नी पारस ने टीना व इंद्रा के साथ मारपीट की और उनका गला दबाया।

बहनों को बचाने भाई देवेन्द्र वहाँ गया तो तीनों आरोपितों ने देवेन्द्र के साथ लात-तूसों से मारपीट की। तीनों ने मिलकर देवेन्द्र को जोर से गला दबाया, जिससे उसकी सांस रुक गई। वह छटपटायी, मिलने तीनों ने देवेन्द्र का गला पकड़ कर नीचे गिरा दिया और काफी देर तक गला दबाकर रखा। इससे देवेन्द्र की मौके पर ही मौत हो गई। शव का एम्पजी अस्पताल में मेडिकल बोर्ड से पोस्टमार्टम करवाया गया।

## तीन भाइयों व दोस्त का एक साथ अंतिम संस्कार

जोधपुर, (का.सं.)। जोधपुर के बोरानाडा थाना इलाके में शनिवार को भांडू के पास हुए सड़क हादसे में घायल की भी अस्पताल में निधन हो गया। इस दुर्घटना में कल तीन भाइयों और उनके एक दोस्त की मौत हो गई थी। इस हादसे में घायल हुए एक और बुजुर्ग ने रविवार को दम तोड़ दिया। अब तक इस हादसे में पांच लोग जान गंवा चुके हैं। इधर जब रविवार को एक साथ तीन भाइयों और उनके दोस्त की अंतिम यात्रा निकली तो हर किसी की आंखें में आंसू थे। किसी को विश्वास नहीं हो रहा था कि हर समय साथे की तरह साथ रहने वाले चारों एक साथ इस दुनिया को अलविदा कह देंगे।

क्योंकि, शनिवार को हादसे से पहले चारों ने गांव में हवाई की थी। यहाँ कई देर तक बातें कीं और इसके बाद कार्यक्रम में जाने का प्लान बनाया। हमेशा साथ रहने, खाने-पीने, गप-शप करने और हर गुरु पूर्णिमा पर शिकारपुरा स्थित आश्रम में भजन-कीर्तन में शामिल होने वाले 5 बुजुर्गों ने एक साथ दुनिया को अलविदा कह दिया। जोधपुर के सिलावटा गांव में सजाटा है। बच्चे-बच्चे की जुबान पर बुजुर्गों की दोस्ती

की दास्तान है। बाजार में जब खबर फैली कि पटेल भाइयों की टोली का एकसीडेंट हो गया तो तुरंत-फुरत बाजार बंद हो गया। जिसे पता चला वह एमडीएम हॉस्पिटल की तरफ दौड़ा। आज भी बाजार बंद है।

जोधपुर के बोरानाडा थाना इलाके के पांडू के पास शनिवार शाम 4 बजे के करीब बस-जीप की भिड़ंत में 4 लोगों की मौत हो गई थी, जबकि गंभीर घायल भूराम का इलाज एम्स अस्पताल में चल रहा था। रविवार को दोपहर 3 बजे के बजे भूराम ने भी दम तोड़ दिया। जीप हादसे में जान गंवाने वाले पांचों मृतकों में तीन भाई थे और दो उनके दोस्त थे। सभी की उम्र 60 से 70 के बीच थी। सभी एक ही परिवार के थे और बोरानाडा के सिलावटा गांव में रहते थे। सिलावटा गांव में सभी दोस्तों को चिता पास-पास लगाई गई। बड़ी तादाद में पहुंचे लोगों ने नम आंखों से विदाई दी। पिछले 15 साल से दयाराम (64) पुत्र लक्ष्मण राम पटेल, नवला राम (70) पुत्र भीकाराम, त्रिलोक राम (68), दलाराम (65) पुत्र भीखाराम और भूराम रोजाना एक साथ बैठकर सुबह की चाय पीते थे।

## महिला के कान से सोने के टॉप्स छीना

देवली, (नि.सं.)। शहर में इन दिनों चोरी और बढ़ती लूटपाट की वारदातों ने पुलिस की मुस्ती को आईना दिखा रहा है। चोर और लुटेरे इतने सक्रिय और बेखौफ हो गए हैं कि वारदात को अंजाम देने की वक्त उनमें पुलिस का भय बिल्कुल नहीं दिखता है। ऐसा ही एक मामला रविवार को देवली के केंद्रीय बस स्टैंड पर घटित हुआ है। शहर के केंद्रीय बस स्टैंड पर बस में यात्रा करने वाली एक 70 वर्षीय वृद्ध महिला लुटेरों का शिकार होकर जख्मी हो गई। रविवार को दोपहर को शहर के केंद्रीय बस स्टैंड पर एक लुटेरे अपराधी ने महिला के कान में पहने हुए सोने के टॉप्स झपट्टा मारा और महिला के कान से सोने के टॉप्स को तोड़कर फरार हो गया।

हालांकि लुटेरे अपराधी के हाथ से महिला के टॉप्स वहीं बस में गिर गए लेकिन लुटेरा मौके से फरार हो गया। महिला के साथ हुई लूट की घटना से यहाँ खलबली मच गई। देखते ही देखते बरामद शहर के कान से सैकड़ों यात्री और स्थानीय लोगों की भीड़ जमा हो गई। इस घटना में 70 वर्षीय वृद्ध महिला का कान बुरी तरह है जख्मी हो गया और वृद्ध महिला खुद से लथपथ हो गई।

## बाल-बाल बचा गैंगस्टर रितिक बॉक्सर, कॉन्स्टेबल से चली गोली

हनुमानगढ़। टाउन थाना में कॉन्स्टेबल की राफल से गोली चल गई। गनीमत रही कि गोली किसी को नहीं लगी। यह गोली उस समय चली, जब फिरोती के मामले में रिमांड पर चल रहा हाईकोर बद्रमाश रितिक बॉक्सर नहा रहा था। उसी दौरान कॉन्स्टेबल की एसएलआर राफल से गोली चल गई। मामले की जानकारी मिलने पर पुलिस के आला अधिकारी मौके पर पहुंचे। कॉन्स्टेबल को लाइन हाजिर कर दिया। पुलिस मामले की जांच में जुटी है।

सीआई दिनेश सारण ने बताया कि 29 जून को दोपहर में थाने में तैनात कॉन्स्टेबल राकेश ढाका की एसएलआर राफल से गोली चल गई। गोली चलने की सूचना मिलने पर हम सभी मौके पर पहुंचे और इसकी सूचना उच्च अधिकारियों को दी। एसपी सुधीर चौधरी ने कॉन्स्टेबल राकेश ढाका को अनमोल बिशोई तथा लॉरेंस बिशोई गैंग का सदस्य बताया और 1 करोड़ की फिरोती मांगी। फोन करने वाले ने रुपए नहीं देने पर जान से मारने की धमकी दी थी। मामले में टाउन पुलिस ने उसको जिला जेल से प्रोडक्शन वॉरंट पर गिरफ्तार किया था और कोर्ट में पेश कर रिमांड पर लिया था। थाना प्रभारी

## एक करोड़ की फिरोती मामले में रिमांड पर है बद्रमाश

में ही संतरी के रूप में तैनात है। उन्होंने बताया कि गोली लापरवाही से चली या जानबूझकर चलाई गई, इसकी जांच उच्चाधिकारी कर रहे हैं। बद्रमाश रितिक बॉक्सर को प्रेक्षा विहार, विजय सिनेमा के सामने, हनुमानगढ़ टाउन निवासी डॉ. पारस मल जैन (75) पुत्र दुलीचंद जैन को 1 करोड़ की रुपए की फिरोती के लिए धमकी देने के मामले में रिमांड पर लिया है। डॉ. पारस मल ने 27 जनवरी को टाउन थाना में मामला दर्ज कराया था। उन्होंने बताया था कि 26 जनवरी को उनके मोबाइल फोन पर वॉट्सऐप कॉल आया। फोन करने वाले ने स्वयं को अनमोल बिशोई तथा लॉरेंस बिशोई गैंग का सदस्य बताया और 1 करोड़ की फिरोती मांगी। फोन करने वाले ने रुपए नहीं देने पर जान से मारने की धमकी दी थी। मामले में टाउन पुलिस ने उसको जिला जेल से प्रोडक्शन वॉरंट पर गिरफ्तार किया था और कोर्ट में पेश कर रिमांड पर लिया था। थाना प्रभारी

दिनेश सारण के अनुसार फिरोती के इस मामले में रितिक बॉक्सर समेत 5 बद्रमाशों की गिरफ्तारी हो चुकी है। इससे पहले रहमान उर्फ बबलू (18) पुत्र भार अली निवासी वार्ड पांच नई खुंजा, हनुमानगढ़ जंक्शन, चंदन सिडाना (19) पुत्र राकेश कुमार अरोड़ा निवासी सहजीपुरा, हनुमानगढ़ हाल मां अम्बे बैली कॉलोनी हनुमानगढ़ जंक्शन, डॉ. जैन की रैकी करने वाले मणिशंकर उर्फ मणिया उर्फ मणिसिंह (46) पुत्र गुरदेव सिंह निवासी वार्ड 1, गांव सतीपुरा को गिरफ्तार कर जेल भिजा चुकी है। पुलिस ने मामले में एक बाल अंपचारी को भी डिटेन किया था। बीकानेर जेल में बंद मणिशंकर को टाउन पुलिस 23 जून को प्रोडक्शन वॉरंट पर हनुमानगढ़ लाई और गिरफ्तार किया था। टाउन पुलिस थाना प्रभारी दिनेश सारण ने बताया कि पीसी रिमांड के दौरान मुख्य आरोपी रितिक ठाकुरानी उर्फ रितिक बॉक्सर (22) को पुत्र किशनचन्द सिंधी निवासी मालवीय नगर (जयपुर) से हुई पूछताछ को खुलासा हुआ था कि रितिक के गुर्गे मणिशंकर ने फिरोती मांगने के लिए डॉ. पारस के नाम का सुझाव दिया था।

## करंट से सौ भेड़-बकरियां मरी

गुडामालानी, (नि.सं.)। गुडामालानी पंचायत समिति के निकटतम ग्राम पंचायत सिधासवा चौहान में एक गरीब परिवार देवासी के खेत में 11 केवी विद्युत तार टूटने से बाड़े में खड़ी बकरीया एवं भेड़ें करंट लगने से एक साथ जलकर मर गईं। सूचना पर तहसीलदार विकास कुमार, प्रधान बिजलाराम चौहान, हनुमानराम चौधरी, सरपंच प्रतिनिधि केसर गडबीर, पटवारी भूरामराम भील मौके पर पहुंचकर जायजा लेकर कार्यवाही शुरू की। सिधासवा चौहान बारूडी निवासी प्रतापाराम पुत्र ओखाराम देवासी के खेत के अन्दर से गुजर रही मुख्य विद्युत लाइन का तार अचानक टूटकर पास में घर कनेक्शन लाईन पर जाकर गिर गया। कनेक्शन का तार भारी होने के कारण धरोलू कनेक्शन तार भी टूट गया। तार टूटने से खेत के अन्दर बाड़े में बैठी पचास बकरीया एवं दर्जन भर भेड़ें करंट लगने से एक साथ जलकर मर गईं। सूचना पर तहसीलदार विकास कुमार मौके पर पहुंचकर पटवारी एवं पशु चिकित्सक विभागा टीम को पोस्टमार्टम तथा रिपोर्ट बनाने के आदेश दिए। सरपंच प्रतिनिधि केसर गडबीर ने बताया कि प्रतापाराम देवासी का गरीब परिवार होने के साथ इनका भरण पोषण इन भेड़-बकरीया पर होता था।

# प्रेमिका बोली अब नहीं रखना तुमसे संबंध, प्रेमी ने की हत्या

पाली, (नि.सं.)। पाली के सदर थाने क्षेत्र में 25 साल की गर्भवती आशा रेबारी की निर्मम हत्या का मामला पाली पुलिस ने 12 घंटे भीतर खोलते हुए उसके प्रेमी को देर रात दस्तयाब किया। प्रारंभिक जांच में सामने आया कि आशा उससे आगे किसी तरह का संबंध नहीं रखना चाहती थी। इस बात से नाराज होकर आरोपी महेश घोबी ने चाकू से कई बार कर उसकी हत्या कर दी और घटनास्थल से चंद कदमों की दूर स्थित गौशाला में छुपकर बैठा रहा। जिसे पुलिस ने झुंझुनू के उदयपुरवाटी निवासी 27 साल के महेश पुत्र हनुमानप्रसाद घोबी को दस्तयाब किया है।

गत 1 जुलाई को देर शाम को पाली के सदर थाने के निकट गौशाला का पास एक कच्चे कमरे में 25 साल की आशा पत्नी भाखरराम रेबारी पुत्री पिताराम की बाँड़ी अपने पीहर में कच्चे कमरे में खून से लथपथ मिली थी। जिसकी सबूतों काटने का चाकू से कई बार कर हत्या की गई थी। मामले में सीओ सिटी अनिल सारण, कोतवाल रविन्द्र सिंह खीची के

## गौशाला में छिपा मिला आरोपी

आशा की बाँड़ी अपने पीहर में कच्चे कमरे में खून से लथपथ मिली थी

नेतृत्व में टीम जुटी रही। पिताराम रेबारी ने शनिवार देर रात को गौशाला में कॉल कर दूध मांगा ताकि घर में भूखे बच्चों को पिला सके। गौशाला में काम करने वाला युवक गाय का दूध निकालने गया तो वहाँ एक युवक को देख डर गया। उसने पिताराम सहित अन्य को गौशाला बुलाया और सदर थाने में गौशाला में चोर होने की सूचना दी। रात्रि में गश्त कर रहे हेड कॉन्स्टेबल मानसिंह मयजापा मौके पर पहुंचे। युवक को ललकारते हुए बाहर बुलाया। जैसे ही युवक का चेहरा पिताराम की छोटी बेटी ने देखा तो चिल्ला उठी कि यही आशा दीदी से

मिलने आया था। इस पर पुलिस उसे दस्तयाब कर थाने लाई। जिससे पूछताछ जारी है।

आरोपी महेश घोबी करीब चार साल पहले मानपुरा भाकरी में एक भवन में टाइल्स का काम करता था। यहाँ आशा साफ-सफाई का काम करती थी। जिसे महेश घोबी ने अपनी दोस्ती के जाल में फंसा दिया। करीब दो साल पहले आशा की शादी तोगावास निवासी भाकरराम रेबारी से हो गई। तब उसने महेश से संबंध तोड़ने का फैसला कर लिया। लेकिन फोन कर वह उसे बार-बार मिलने का दबाव डालने लगा। गर्भवती होने पर करीब 2 माह पहले आशा पाली में अपने पीहर आई। यह बात पता लगने पर महेश कॉल कर उसे आखिरबार मिलने का दबाव डालने लगा। इस पर दोनों 1 जुलाई की शाम को सदर थाने के पास गौशाला के निकट स्थित अपने मिले। आशा का चक्कर आशा घर पर अकेली थी। इस दौरान महेश ने उसे अपने प्यार का हवाला देते हुए संबंध आगे भी रखने की बात कही।

गुडामालानी, (नि.सं.)। बिजली विभाग की कार्यशैली के खिलाफ जारी धरने के समर्थन में धरने के नौवें दिन भारतीय किसान संघ गुडामालानी के बैनर तले विशाल आंदोलन के तैयारियों को लेकर भारतीय किसान संघ के संभागा प्रचार प्रमुख प्रह्लाद सियोल, प्रान्त बीमा एवं बैंक प्रमुख गोविन्द चौहान, धीरीमन्ना तहसील अध्यक्ष ठाकराराम हुड्डा, गुडामालानी तहसील अध्यक्ष खेताराम सियाग और गुडामालानी पंचायत समिति के प्रधान बिजलाराम चौहान द्वारा ग्राम इकाईयों की बैठकों के माध्यम से गांव गांव जनसम्पर्क किया गया।

भारतीय किसान संघ के संभागा प्रचार प्रमुख प्रह्लाद सियोल ने बताया कि बिजली विभाग द्वारा किसानों के साथ अन्याय किया जा रहा है और बार बार विद्युत कटौती, जर्जर खंभों को बदलने की मांग, जले हुए ट्रांसफार्मर बदलने के लिए विभाग का चक्कर लगाने को मजबूर है। लेकिन सामग्री न होने का बहाना बनाकर टरकाया जा रहा है। जबकि यही विभाग पूर्व लवाजमें के



गुडामालानी में भारतीय किसान संघ के धरना प्रदर्शन को लेकर जन संपर्क किया।

साथ बॉयलर ले जा रहे भारी वाहनों को पार करवाने के लिए धंदों विद्युत कटौती करके उसकी सेवा में लगा रहता है। जिसका कारण है कि कंपनी द्वारा उसकी सेवा के बदले में ऊपरी मेवा जो मिल रहा है। लेकिन अधिकारियों को ध्यान रखना चाहिए कि सरकार उनको वेतन

किसानों की सेवा के लिए देती है। गुडामालानी प्रधान बिजलाराम चौहान ने बताया कि आंदोलन की रूपरेखा को लेकर विभिन्न गांवों का दौरा करके जनसंपर्क किया है, प्रशासन द्वारा गत दिवस धरने के आठवें दिन प्रथम बार बुलावा आया। लेकिन समाधान के

किसी फॉर्मूले के अभाव में पहले दौर की वार्ता विफल रही थी, विद्युत विभाग इधर-उधर ने बताया कि आंदोलन की रूपरेखा को लेकर विभिन्न गांवों का दौरा करके जनसंपर्क किया है, प्रशासन द्वारा गत दिवस धरने के आठवें दिन प्रथम बार बुलावा आया। लेकिन समाधान के

संघ के संभागा प्रचार प्रमुख प्रह्लाद सियोल, प्रान्त बीमा एवं बैंक प्रमुख गोविन्द चौहान, धीरीमन्ना तहसील अध्यक्ष ठाकराराम हुड्डा, गुडामालानी तहसील अध्यक्ष खेताराम सियाग और गुडामालानी पंचायत समिति के प्रधान बिजलाराम चौहान उपस्थित रहे।

# ‘राजस्थान में बेहतरीन नेतृत्व की लंबी लिस्ट, सिर्फ पायलट और गहलोत ही नहीं हैं’

## साथ ही हरीश चौधरी यह भी बोले, “राजस्थान की सियासी सुलह के संदर्भ में मुझे कोई जिम्मेदारी नहीं मिली”

जयपुर, (का.प्र.)। पिछले दिनों कांग्रेस नेता राहुल गांधी से मुलाकात के बाद से कई दिनों से चर्चाओं के केंद्र बने बायतु विधायक हरीश चौधरी जयपुर ने बाइमेर पहुंचकर खुद के प्रदेश अध्यक्ष बनाए जाने की चर्चाओं को सिरे से खारिज करते हुए कहा कि वह प्रदेश अध्यक्ष की दौड़ में नहीं हैं। इसके अलावा चौधरी ने कहा कि राजस्थान कांग्रेस में सुलह को लेकर व्यक्तिगत तौर पर उन्हें कोई जिम्मेदारी नहीं मिली है।

वहीं महत्वपूर्ण बयान देते हुए मुख्यमंत्री गहलोत और सचिन पायलट के बीच चल रहे आपसी विवाद पर

हरीश चौधरी ने कहा कि हम सब लोग एक हैं। चौधरी ने कहा कि यह झगड़ा और दो नाम प्रायोजित एजेंडा के तहत लगातार लिए जा रहे हैं। राजस्थान में बेहतरीन नेतृत्व की लंबी लिस्ट है, एक बेहतरीन लीडरशिप है, राजस्थान में सिर्फ सचिन पायलट और अशोक गहलोत नहीं हैं। कांग्रेस में अनुभवी राजनीतिज्ञों की एक लंबी लिस्ट है। हरीश चौधरी ने कहा कि प्रायोजित प्रोपेगेंडा के कारण अशोक गहलोत और सचिन पायलट को लेकर विवाद की छवि भारतीय जनता पार्टी बनाना चाहती है। हरीश चौधरी ने कहा कि कांग्रेस में एकजुटता है और आगे भी

■ ‘गोविंद डोटसरा सफल अध्यक्ष, मैं अध्यक्ष पद की दौड़ में नहीं’

रहेगी। चौधरी ने कहा कि पटना में राहुल गांधी ने साफ संदेश राजस्थान में कांग्रेस के हर नेता कार्यकर्ता को कह दिया था कि हम एकजुट होंगे, तभी पार्टी राजस्थान में जीतेगी। यह संदेश हम सबके लिए पर्याप्त है। इसलिए हर किसी को प्रयास करना चाहिए कि एकजुट होकर हम सभी लोग आगे बढ़ें। हरीश चौधरी ने कहा कि सचिन

पायलट का बड़पन था कि वो घर पर आए थे। इस दौरान उनसे व्यक्तिगत और राजनीतिक बातें हुईं। हालांकि हरीश चौधरी ने कहा कि किसी प्रकार की सुलह के संदर्भ में किसी भी नेता से कोई चर्चा नहीं हुई है। चौधरी ने यह भी स्पष्ट कहा कि उन्हें सुलह के संदर्भ में किसी तरह की कोई व्यक्तिगत तौर पर जिम्मेदारी नहीं दी गई है। इसी के साथ मुख्यमंत्री अशोक गहलोत के साथ हुई मुलाकात को लेकर हरीश चौधरी ने बताया कि मुख्यमंत्री अशोक गहलोत का स्वास्थ्य ठीक नहीं था और पांच फ्रेक्चर हो गए थे। इसलिए उनसे मुलाकात हुई थी। वैसे चौधरी ने कहा

कि जब दो राजनीतिक लोग मिलते हैं तो राजनीति की बात होना स्वाभाविक है। इसलिए उनके और मुख्यमंत्री के बीच राजनीतिक बातचीत भी हुई। हालांकि हरीश चौधरी ने उन सभी चर्चाओं को खारिज करते हुए कहा कि वो प्रदेश अध्यक्ष की दौड़ में कहीं नहीं हैं। जहां तक वर्तमान अध्यक्ष की बात है तो वे अच्छा काम कर रहे हैं। चौधरी ने कहा कि गोविंद सिंह डोटसरा बेहतरीन प्रदेश अध्यक्ष के तौर पर अपना कार्यकाल आगे बढ़ा रहे हैं। वे कांग्रेस कार्यकर्ता होने के नाते जितना सहयोग देते आ रहे हैं और भविष्य में भी देते रहेंगे।

# ग्रुप कैप्टन विनय भारद्वाज वायु सेना स्टेशन जयपुर के नए कमांडर



ग्रुप कैप्टन विनय भारद्वाज ने वायुसेना स्टेशन जयपुर के नए स्टेशन कमांडर के रूप में कार्यभार ग्रहण किया। उन्होंने ग्रुप कैप्टन दावेश सिंह, वीएसएम का स्थान लिया। ग्रुप कैप्टन विनय भारद्वाज को भारतीय वायु सेना के वैमानिक अभियांत्रिकी (इलेक्ट्रॉनिक्स) शाखा में 26 नवंबर 1996 को कमीशन प्राप्त हुआ था।

# गायत्री शक्तिपीठ ब्रह्मपुरी में गूँजे गुरु महिमा के गीत



अखिल विश्व गायत्री परिवार शांतिकुंज हरिद्वार की ओर से गुरु पूर्णिमा महोत्सव से पूर्व दीपयज्ञ में लोगों ने आहुतियां अर्पित कीं।

जयपुर। अखिल विश्व गायत्री परिवार शांतिकुंज हरिद्वार के तत्वावधान में दो दिवसीय गुरु पूर्णिमा महोत्सव का रविवार को अखंड गायत्री मंत्र जप और गुरु गीता पाठ के साथ हुआ। गायत्री शक्तिपीठ ब्रह्मपुरी में गायत्री मंत्र का जप किया गया। दोपहर को गुरु गीता का सामूहिक पाठ किया गया। इस मौके पर रेखा श्रीवास्तव ने गुरु की महिमा का बखान करते हुए कहा कि गुरु गीता साधक की संजीवनी है। स्कंध पुराण के अनुसार भगवान शिव ने पार्वती को गुरु गीता का सर्व प्रथम श्रवण करवाया। गायत्री कबोलिया, गायत्री तोमर, सुरेश्वरी रावत, प्रेमा देवी, पायल माहेश्वरी ने गुरु गीता का संगीतमय किया। प्रारंभ में गायत्री शक्तिपीठ

ब्रह्मपुरी के व्यवस्थापक सोहन सिंह शर्मा, सह व्यवस्थापक मनोशंकर चौधरी ने दीप प्रज्वलित कर कार्यक्रम का शुभारंभ किया। शांतिकुंज हरिद्वार में गायत्री परिवार संगठन के राजस्थान प्रभारी जयसिंह यादव ने बताया कि गुरु पूर्णिमा सोमवार को अनुशासन पूर्व के रूप में मनाया जाएगा। शिष्य गुरु के अनुशासन को जीवन में उतार कर उनसे अनुदान-व्रदान प्राप्त करने की भावना के साथ गुरु पूजन करेंगे। गायत्री परिवार राजस्थान जोन के समन्वयक ओमप्रकाश अग्रवाल ने बताया कि रविवार को गायत्री शक्तिपीठ ब्रह्मपुरी के आलावा वेदना निवारण केन्द्र मानसरोवर और गायत्री चेतना केन्द्र जनता कॉलोनी में सुबह सात से शाम

पांच बजे तक सबके कल्याण के लिए गायत्री महामंत्र का अखंड जप किया गया। शाम को दीपयज्ञ हुआ। सैकड़ों की संख्या में दीप प्रज्वलित कर अक्षत के माध्यम से विश्व कल्याण की कामना के साथ आहुति अर्पित की गई। गुरु पूर्णिमा महोत्सव तीन जुलाई को मनाया जाएगा। गायत्री शक्तिपीठ ब्रह्मपुरी, गायत्री शक्तिपीठ वाटिका, गायत्री शक्तिपीठ कालवाड, वेदना निवारण केन्द्र मानसरोवर, गायत्री चेतना केन्द्र जनता कॉलोनी सहित सभी प्रज्ञा संस्थानों में सुबह से दोपहर तक पंच कुंडीय और नौ कुंडीय गायत्री महायज्ञ, गुरु पूजन का कार्यक्रम होगा। इस अवसर पर नए साधकों को गुरु दीक्षा दी जाएगी।

# योग गुरुओं को ‘महर्षि पतजलि’ सम्मान

जयपुर, (का.सं.)। राजस्थान योग प्रतिष्ठान की ओर से सरोजिनी मार्ग स्थित योग निलय में सूर्य सप्तमी के दिन राजस्थान में 23 लाख परिवारों से 7 दिन में 11 करोड़ सूर्य नमस्कार करवाने वाली महर्षि पतजलि सम्मान किया गया। मेघ सिंह चौहान, योगास्थली योग सोसायटी की सह-निदेशक योगाचार्य हेमलता शर्मा, प्रथम मेडी टूरिज्म एवं योग चिकित्सा केन्द्र के मार्गदर्शन हिमांशु पालीवाल, योग साधना आश्रम की अध्यक्ष योगिनी डॉ. पुष्यलता गर्ग, राजस्थान स्वास्थ्य योग परिषद व इंटरनेशनल योग के चीफ आनन्द कृष्ण कोठारी, योग विद्या में कार्यरत डॉ. स्माइल टाक, फिट योग के संस्थापक अरविन्द सिंह, राजस्थान स्वास्थ्य योग परिषद के संस्थापक हरिसिंह सोलंकी, पतंजलि योग समिति के प्रदेश प्रभारी कुलभूषण बैराठी, प्राकृतिक चिकित्सा योग के विशेषज्ञ डॉ. अरुण जोशी, प्राकृत भारतीय अकादमी जयपुर की निदेशक डॉ. सुषमा सिंघवी, राजस्थान योगासन में कार्यरत वैदिक दुसाद, आईसीसी गल्स कालेज में कार्यरत डॉ. सुनीता शर्मा, योग विशेषज्ञ योगाचार्य संजय शर्मा को ‘महर्षि पतंजलि सम्मान’ से सम्मानित किया है।

# वायु परीक्षण आज

जयपुर, (का.सं.)। आषाढ़ी वायु धारणी पूर्णिमा पर सोमवार को राजधानी जयपुर के ज्योतिष यंत्रालय स्मारक (जंतर-मंतर) में ध्वज पूजन और सूर्यास्त काल में शास्त्रानुसार वायु परीक्षण किया जायेगा। अधीक्षक मोहम्मद आरिफ ने बताया कि वर्षा संबंधी पूर्वानुमान के लिये विद्वानों और देवजों की उपस्थिति में यह कार्य होगा।

# यूसीसी देश के विकास और समृद्धि के लिए : सी.पी.जोशी

जयपुर। भाजपा प्रदेश अध्यक्ष सीपी जोशी ने प्रदेश कार्यालय में पत्रकारों से बात करते हुए कहा कि यूसीसी वर्तमान में देश के विकास और समृद्धि के लिए है। जो देशहित में होगा मोदी सरकार वही काम करेगी। भारत के संविधान में सभी नागरिकों के लिए समान अधिकार का उल्लेख किया गया है। ऐसे में देश में दोहरी व्यवस्था कैसे चल सकती है। तृष्टिकरण और वोटबैंक की राजनीति से कदापि देश का विकास नहीं हो सकता। जोशी ने कहा कि भाजपा समाज के सभी वर्गों को उन्नत करना चाहती है। कोई भी वर्ग अपनी मूलभूत सुविधाओं से वंचित नहीं रहना चाहिए। प्रधानमंत्री मोदी के यह विचार देश की समृद्धि को आधार देंगे। कुछ पार्टियों ने कसम खा रखी है कि भाजपा देशहित में कोई भी फैसला ले उसका विरोध करना है।

■ ‘जुलाई में नाकारा खिलाफ सरकार के गहलोत महिला मोर्चा, किसान और युवा करेंगे विरोध प्रदर्शन’

विपक्ष को यह नहीं पता कि देश की जनता का मिजाज क्या है। अनुच्छेद 370 हटाने का काम क्या पहले नहीं हो सकता था, क्या वन नेशन वन टैक्स का निर्णय शंदिरा गांधी के समय नहीं हो सकता था। उस समय राजनैतिक लोगों को लगा कि देश से पहले पार्टी है। कहीं पार्टी का वोटबैंक ना चला जाए। भाजपा और प्रधानमंत्री मोदी ने नेशन फॉर्स्ट को लेकर काम किया है, तभी तो देश की जनता का विश्वास भाजपा और केंद्र की मोदी सरकार पर है। सी.पी.जोशी ने कहा

कि नवनिर्वाचित प्रदेश कार्यकारिणी की विजय संकल्प टीम अनुभवी, ऊर्जावान, सर्वहितैषी, और समावेशी है। जिसमें सभी वर्गों से लोगों को दायित्व दिया गया है, जो कि आगामी 2023-24 के चुनावों में टीम विजय संकल्प के साथ एकजुट होकर काम करेंगे। प्रदेश अध्यक्ष सी.पी.जोशी ने कहा कि भ्रष्ट, नाकारा, जंगलराज, पेपर लीक और झंसेबाज कांग्रेस सरकार के खिलाफ आगामी पांच जुलाई को महिला मोर्चा जयपुर की सड़कों पर थाली नाद के साथ विरोध प्रदर्शन करेगी, वहीं आगामी 12 जुलाई को झुंझुनू में कर्मचारी का झूठा वादा करने वाली सरकार के खिलाफ किसान विरोध प्रदर्शन करेंगे। इसके अलावा बैरोजगारी भला नहीं मिलने और पेपर लीक के खिलाफ अजमेर में युवाओं द्वारा विरोध प्रदर्शन किया जाएगा।

# दंत महाविद्यालय में सहायक आचार्य के 10 पद स्वीकृत

जयपुर, (का.सं.)। जयपुर के दंत महाविद्यालय एवं चिकित्सालय में सहायक आचार्य के 10 नवीन पदों का सृजन होगा। राजस्थान स्वास्थ्य विज्ञान विश्वविद्यालय के अधीन महाविद्यालय में प्रोस्थोडॉन्टिक्स के 3, पीडोडॉन्टिक्स, ओरल पैथोलोजी व पेरियोडॉन्टिक्स के 2-2 पद और डेंटल मेटेरियल का एक पद सृजित किया जाएगा। मुख्यमंत्री अशोक गहलोत ने पदों के सृजन के प्रस्ताव को मंजूरी दी है। इससे चिकित्सा विद्यार्थियों को अध्ययन और मरीजों को उपचार करने में आसानी होगी। महाविद्यालय में संचालित बी.डी.एस. पाठ्यक्रम की सीटें 50 से बढ़ाकर 100 किए जाने और पी.जी. पाठ्यक्रमों में सीटों की अभिवृद्धि, डेंटल मेकेनिक एवं डेंटल हाइजिनिस के नवीन पाठ्यक्रम शुरू किए जाने से सहायक आचार्य के नवीन पदों का सृजन आवश्यक हो गया था।

# नाहरगढ़ सेंचुरी में मादा लेपर्ड का शव मिला

जयपुर। राजधानी जयपुर के नाहरगढ़ सेंचुरी के मायला बाग क्षेत्र में 5 से 6 साल की मादा लेपर्ड का शव मिला है। जो कि 4 से 5 दिन पुराना बताया जा रहा है। वन विभाग की टीम ने शव को कब्जे में लेकर पोस्टमार्टम शुरू कर दिया है। शुरुआती जांच में मादा लेपर्ड की मौत का कारण नेचुरल डेथ सामने आ रहा है। क्योंकि बारिश का दौर जारी है। ऐसे में ऊंचाई से गिरने से भी लेपर्ड की मौत हो सकती है। हालांकि पोस्टमार्टम के बाद ही मौत की असली वजह का पता चल सकेगा। दरअसल, रविवार सुबह वन विभाग की टीम नाहरगढ़ सेंचुरी परिया में गश्त कर रही थी। तभी उन्हें पेड़ के नीचे मादा लेपर्ड का शव मिला, जो बारिश की वजह से डीकेपोज होने लगा था। ऐसे में वनपाल शंकर सिंह मीणा ने वन विभाग के स्टाफ के साथ लेपर्ड की बाँड़ी को रिकवर कर पांच बत्ती स्थित पशु चिकित्सालय में पहुंचाया।

# पदमश्री हुसैन बन्धुओं से मांगा समर्थन

जयपुर। भाजपा अल्पसंख्यक मोर्चा के प्रदेश अध्यक्ष एम. सादिक खान के नेतृत्व में मोर्चा के पदाधिकारियों ने ‘सम्पर्क से समर्थन अभियान’ के तहत पद्मश्री से सम्मानित क्लासिकल गजल व भजन गायक अहमद हुसैन व मोहम्मद हुसैन बन्धुओं से उनके निवास पर जाकर सम्पर्क किया व पार्टी के लिए समर्थन देने की अपील की। खान ने

बताया कि अहमद हुसैन व मोहम्मद हुसैन को इसी वर्ष भारत सरकार द्वारा पद्मश्री से सम्मानित किया गया है। उन्होंने बताया कि हुसैन बन्धुओं का कहना था कि वे वर्षों से इस सम्मान की आस लगाये हुए थे, परन्तु केन्द्र की मोदी सरकार ने इस सम्मान से उन्हें नवाजा है, इस लिए हम व हमारा पूरा परिवार प्रधानमंत्री नरेन्द्र मोदी का

शुक्रिया अदा करते हैं। हुसैन बन्धुओं ने आगे कहा कि हम प्रधानमंत्री नरेन्द्र मोदी के एहसानमन्द हैं कि उन्होंने हमारे हुनर को एक नई पहचान व ऊंचाई दी। इस मौके पर मोर्चा के प्रदेश महामंत्री हमीद खान मेवाती ने प्रधानमंत्री नरेन्द्र मोदी के सफलतम 9 वर्ष की उपलब्धियों की एक पुस्तक हुसैन बन्धुओं को भेंट की व पार्टी के

लिए समर्थन मांगा। मोर्चा पदाधिकारियों ने हुसैन बन्धुओं के निवास पर जाकर साफा पहनाया, शॉल ओढ़ाया व गुलदस्ता देकर उनका इस्तकबाल किया। इस मौके पर मोर्चा के प्रदेश कार्यालय मंत्री उस्मान चौहान, जयपुर शहर जिला महामंत्री परवेज खान व पार्षद प्रत्याशी सलीम खान उपस्थित रहे।

# नवगठित भाजपा प्रदेश कार्यकारिणी पदाधिकारियों का स्वागत

जयपुर। भाजपा प्रदेश कार्यालय में रविवार को नवगठित प्रदेश कार्यकारिणी के पदाधिकारी प्रदेश अध्यक्ष सीपी जोशी एवं प्रदेश संगठन महामंत्री चंद्रशेखर से मिलकर नवीन दायित्व के लिए आभार प्रकट करने पहुंचे। इस दौरान समर्थकों एवं कार्यकर्ताओं में उमंग और उत्साह का माहौल देखने का मिला। प्रदेश भर से आए विभिन्न कार्यकर्ताओं ने पदाधिकारियों को गुलदस्ता व फूलमाला पहनाकर स्वागत किया और मिठाईयां बांटी। इस दौरान भाजपा प्रदेश अध्यक्ष सीपी जोशी ने मौजूद नवनिर्वाचित पदाधिकारियों को टीम संकल्प लेकर संगठन के लिए एकजुट होकर काम करने और आगामी चुनावों में जुट जाने का आह्वान किया। नवीन कार्यकारिणी गठन को लेकर उत्साहित कार्यकर्ताओं ने भाजपा और प्रदेश अध्यक्ष सीपी जोशी के पक्ष में जमकर नारेबाजी की। वहीं गुलदस्ता भेंट करने और फूलमाला पहनाकर स्वागत करने का दौर भी चलता। इस अवसर पर प्रदेश उपाध्यक्ष एवं सांसद बाबा बालकनाथ, सुखबीर जीनापुरिया, नारायण पंचारिया, प्रभुलाल सैनी, सरदार अजयपाल सिंह, श्रवणसिंह बगवटी, मुकेश दाधीच, प्रदेश महामंत्री एवं सांसद दिया कुमारी, जगबीर छांबा और सह कोषाध्यक्ष श्याम अग्रवाल का गुलदस्ता भेंट कर स्वागत किया।

# हथियार बेचने की फिराक में घूम रहे दो बदमाश गिरफ्तार

जयपुर। जयपुर कमिश्नरेट की ओर से चलाए जा रहे ऑपरेशन एक्शन ऑफेंस गन’ तहत सांगानेर सदर पुलिस और जिला स्पेशल टीम दक्षिण (डीएसटी) ने कार्रवाई करते हुए अवैध देशी पिस्टल को बेचने की फिराक में घूम रहे दो सन्तारियों को गिरफ्तार किया गया है और उनके पास से एक देशी पिस्टल और वारदात में प्रयुक्त एक दुर्घटिया वाहन भी जब्त किया है। फिलहाल आरोपी से पूछताछ की जा रही है। पुलिस उपायुक्त जयपुर (दक्षिण) योगेश गोयल ने बताया कि ऑपरेशन एक्शन ऑफेंस गन’ तहत सांगानेर थाना पुलिस और डीएसटी दक्षिण से संयुक्त

# कार्रवाई करते हुए अवैध हथियार देशी पिस्टल बेचने की फिराक में घूम रहे आरोपी दीपू कुमार वैष्णव (24) निवासी झपादा जिला दोसा और प्रभु दयाल मीणा (21) निवासी तुंगा जिला जयपुर को मुखबिर की सूचना पर वाटिका रोड से गोविन्दपुरा जाने वाले रोड से गिरफ्तार कर उनके पास से अवैध देशी पिस्टल और वारदात में प्रयुक्त एक बाइक बरामद की है। आरोपित यह अवैध हथियार मध्य प्रदेश से मंगवा कर जयपुर में सप्लाई करते हैं। आरोपियों से अवैध हथियार की खरीद-फरोख्त में बारे में पूछताछ की जा रही है।

# 44 करोड़ रुपए का अतिरिक्त बजट मंजूर

जयपुर, (का.सं.)। राज्य सरकार वरिष्ठ नागरिकों को तीर्थ स्थलों को यात्रा कराने के लिए संकल्पित है। प्रदेश के वृद्धजनों में वरिष्ठ नागरिक तीर्थ यात्रा योजना को लेकर अपार उत्साह है। इनकी भावनाओं के अनुरूप वित्तीय वर्ष 2023-24 में 40 हजार वृद्धजनों को यात्रा कराने का लक्ष्य रखा गया है। मुख्यमंत्री अशोक गहलोत ने इस लक्ष्य की क्रियान्विति में 44 करोड़ रुपए के अतिरिक्त बजट प्रावधान को मंजूरी दी है। योजना अन्तर्गत पहले 46 करोड़ रुपए का प्रावधान किया गया था। अब यात्रियों की संख्या बढ़ने से 44 करोड़ रुपए और दिए गए हैं।

# प्रदेश उपाध्यक्ष बनने पर पूर्व मंत्री प्रभुलाल सैनी का स्वागत



जयपुर। राजस्थान के पूर्व कृषि मंत्री प्रभुलाल सैनी को भाजपा में प्रदेश उपाध्यक्ष बनाए जाने पर रविवार को राजस्थान माली महासभा व माली समाज के नेताओं ने उनके निवास पर प्रवेशार्थक किया। माली महासभा महामंत्री व प्रवक्ता बाबूलाल सैनी रजवास ने बताया कि प्रभुलाल सैनी के मनोन्मयन से माली सैनी समाज में

खुशी का संचार हुआ है। समाज को आगामी विधानसभा चुनाव में ज्यादा से ज्यादा प्रतिनिधित्व मिलेगा और समाज को एकजुटता आएगी। इस दौरान राजस्थान माली महासभा के प्रदेश अध्यक्ष छट्टन लाल सैनी (फुलवाले), प्रदेश कार्यकारी अध्यक्ष सी.एल.सैनी, संरक्षक विरदी चन्द सिंगोदिया, उपाध्यक्ष बजरंग

पंवार, महामंत्री प्रहलाद बोली, प्रभाती लाल सैनी, संजय सैनी, निखिल अजमेर, सागर मावर कोषाध्यक्ष, जयपुर जिला माली सैनी समाज के अध्यक्ष रोशन सैनी, देवकीनंदन सैनी, सीताराम सैनी, रमेश सैनी, मुकेश पुण्य, राकेश सैनी ने प्रभुलाल सैनी को बधाई दी व गुलदस्ता भेंट किया।

# डॉ. पूनिया ने कार्यकर्ताओं से मुलाकात की

जयपुर। उपनेता प्रतिपक्ष एवं भाजपा पूर्व प्रदेश अध्यक्ष डॉ. सतीश पूनिया ने आज जयपुर स्थित जनसंवाद केंद्र पर प्रदेश भर से पथारे आमजन और कार्यकर्ताओं से मुलाकात की। वहीं सतीश पूनिया ने जनसंवाद केंद्र पर पथारे सांसद बाबा बालकनाथ, सांसद सुखबीर सिंह जीनापुरिया को टीम भाजपा राजस्थान में प्रदेश उपाध्यक्ष बनने पर हार्दिक बधाई एवं उज्वल भविष्य की शुभकामनाएं दी।

# करोना को कोई नया मरीज नहीं मिला

—कार्यालय संवाददाता— जयपुर। प्रदेश में रविवार को भी लगातार चौथे दिन भी किसी जिले में कोई नया कोरोना संक्रमित नहीं मिला है। राज्य में आज एक संक्रमित के रिकवर होने से फिलहाल अब एक ही एक्टिव केस बचा है। वहीं प्रदेश में पिछले सुखबीर सिंह जीनापुरिया को टीम भाजपा राजस्थान में प्रदेश उपाध्यक्ष बनने पर हार्दिक बधाई एवं उज्वल भविष्य की शुभकामनाएं दी।

# पत्नी से परेशान पति ने ट्रेन के आगे कूदकर आत्महत्या की

जयपुर (कासं)। राजधानी जयपुर के मालपुरा गेट इलाके में एक युवक ने पत्नी की बेवफाई से परेशान होकर ट्रेन के आगे कूदकर मौत को गले लगा लिया। मृतक की जेब से पुलिस को सुसाइड नोट बरामद हुआ है। मालपुरा गेट पुलिस ने महात्मा गांधी हिस्पिटल में पोस्टमार्टम करवाकर शव परिवारों को सौंप दिया है। मृतक के पिता ने सुसाइड नोट के आधार पर बेवफा पत्नी सहित

ससुरालवालों के खिलाफ आत्महत्या के लिए उकसाने का मामला दर्ज करवाया है। पुलिस ने बताया कि हिण्डौन करौली निवासी प्रहलाद सैन (27) ने सुसाइड किया है। वह गोवर्धन नगर सांगानेर में किराए से रहकर सिक्योरिटी गार्ड का काम करता था। गत 29 जून को सुबह करीब 10 बजे वह शिकारपुरा स्थित रेलवे ट्रेक पर पहुंच गया। ट्रेन को आते देखकर उसने छलांग लगा दी।

# भीण्डर हॉस्पिटल परिसर में गिर रहा प्लास्टर और पानी

## वार्डों के बाहर पानी भरा हुआ है और परिसर में गंदगी फैली हुई है

भीण्डर, (निसं)। गंभीर बीमारियों का इलाज करने वाला हॉस्पिटल ही जब बीमार हो जाए तो फिर क्या होगा। ऐसा ही हाल है भीण्डर के सरकारी हॉस्पिटल का। यहां छत से लगातार पानी टपक रहा है तो प्लास्टर नीचे गिर रहा है। वार्डों के बाहर पानी भरा हुआ है तो पूरे परिसर में गंदगी फैली हुई है। अब ऐसे बीमार हॉस्पिटल में मरीजों का कैसे इलाज होगा और कैसे वो स्वस्थ होंगे।

उदयपुर जिले के सबसे बड़े भीण्डर नगर के गुलाबसिंह शक्तावत राजकीय सामान्य चिकित्सालय का भवन जीर्णोद्धार होने से बड़े हादसे का खतरा बना हुआ है। लेकिन ना तो चिकित्सालय प्रशासन ध्यान दे रहा है और ना ही जिम्मेदार जनप्रतिनिधि। चिकित्सालय परिसर के जननी वार्ड के बाहर पूरे परिसर में प्लास्टर के साथ-साथ पानी गिर रहा है। जिससे पूरे परिसर में पानी भरा हुआ होने के साथ भर्ती मरीज असुरक्षित महसूस कर रहे हैं। जननी वार्ड में भर्ती प्रसूताएं व नवजात बच्चों पर खतरा मंडरा रहा है।



भीण्डर हॉस्पिटल में छत से टपकता हुआ पानी और क्षतिग्रस्त छत।

भीण्डर हॉस्पिटल के विभिन्न जगहों पर प्लास्टर उखड़ करके नीचे स्थानों पर टूट-फुट हो रही है, कई गिर रहा है। वहीं कई जगहों पर पानी

लिकेज होकर पूरे भवन को खराब कर रहा है। वार्डों में भी स्थिति अच्छी नहीं

है। वर्षों पुराने हो चुके भवन की मरम्मत के लिए सरकार से जारी होने वाला बजट का उपयोग भी नहीं हो रहा है। हॉस्पिटल के आपातकालीन प्रवेश द्वार का छज्जा पूरी तरह से जीर्णोद्धार हो रही है और उससे प्लास्टर गिर रहा है। हॉस्पिटल परिसर में जगह-जगह गंदगी के ढेर लगे हुए हैं तो महिलाओं के लिए शौचालय बंद पड़े हुए हैं। परिसर में नियमित सफाई नहीं होने से पूरे परिसर में गंदगी व्याप्त है। वहीं गत रात्रि को 8 बजे तक बिजली भी नहीं थी, तो आखिर सवाल ये उठता है कि इन अनियमितताओं पर बड़े-बड़े वेतन वाले अधिकारियों पर कब कार्यवाही होगी और आमजन को राहत देने के लिए कब जरूरी कदम उठाए जायेंगे।

डॉ. संकेत जैन, बीसीएमओ भीण्डर ने बताया कि भीण्डर हॉस्पिटल में वर्तमान में निर्मित हुए नये वार्डों की वजह से पानी टपक रहा है। इसको रोकने के लिए व्यवस्था की जायेगी। वहीं जहां-जहां प्लास्टर गिर रहा है उसकी मरम्मत भी करवाई जायेगी।

# राजे ने सांवलिया सेठ के दर्शन किये, मीटिंग ली



पूर्व मुख्यमंत्री वसुंधरा राजे सिंधिया ने भगवान श्री सांवलिया जी सेठ मंडफिया के दर्शन किए व पदाधिकारियों के साथ बैठक की।

मंडफिया, (निसं)। पूर्व मुख्यमंत्री वसुंधरा राजे सिंधिया ने भगवान श्री सांवलिया जी सेठ मंडफिया के दर्शन किए। पूर्व मुख्यमंत्री वसुंधरा राजे समीपवर्ती अनागढ़ बावजी तीर्थ स्थल पर आयोजित चातुर्मास कार्यक्रम में भाग लेने पहुंचे थीं। वहां आयोजित कार्यक्रम के बाद पूर्व मुख्यमंत्री राजे सायं 4 बजे, पूर्व कैबिनेट मंत्री चंद्र कृपालानी के नेतृत्व में भाजपा कार्यकर्ताओं के साथ मंडफिया पहुंचीं। यहां भगवान श्री सांवलिया जी सेठ के दर्शन किए।

दर्शन पश्चात पूर्व मुख्यमंत्री वसुंधरा राजे मंदिर बोर्ड के पूर्व अध्यक्ष

कन्हैया लाल वैष्णव के घर जाकर उनकी कुशलक्षेम पूछीं। पूर्व अध्यक्ष वैष्णव कुछ दिनों पूर्व बीमार हो गए थे, जोकि अब घर पर ही स्वास्थ्य लाभ ले रहे हैं। यहां पूर्व सीएम राजे का पूर्व अध्यक्ष कन्हैयालाल वैष्णव, मंडफिया पूर्व सरपंच हजारी दास वैष्णव, जीएसएस अध्यक्ष राजकुमार वैष्णव, रमेश चंद्र वैष्णव एवं विश्वास वैष्णव आदि ने उपरना, प्रसाद एवं तस्वीर भेंट कर स्वागत एवं सम्मान किया। पूर्व सीएम राजे वैष्णव के घर लगभग 2 घंटे से भी ज्यादा समय तक रुकीं और भोजन भी टाहण किया।

इस मौके पर पूर्व मुख्यमंत्री राजे के साथ पूर्व कैबिनेट मंत्री श्री चंद्र कृपालानी, कपासन विधायक अर्जुन लाल जीनगर, जिला प्रमुख सुरेश थाकड़, भाजपा जिला अध्यक्ष गोमन दक, चित्तौड़गढ़ के पूर्व सभापति सुशील शर्मा सहित सैकड़ों भाजपा कार्यकर्ता उपस्थित थे। सुरक्षा एवं कानून व्यवस्था के तहत भदरस उपखंड अधिकारी मोनिका सर्मोर, भदरस विकास अधिकारी सुनील कुमार जोशी, तहसीलदार गुणवत लाल माली, मंडफिया थाना अधिकारी ओम सिंह चुंडावत सहित भारी पुलिस बल तैनात था।

# राजेंद्र राठौड़ ने कांग्रेस सरकार को आड़े हाथों लिया

जोधपुर, (कासं)। विधानसभा में नेता प्रतिपक्ष राजेंद्र राठौड़ ने जोधपुर के सर्किट हाउस में पत्रकारों से बातचीत की। विधानसभा में नेता प्रतिपक्ष राजेंद्र राठौड़ जोधपुर के सर्किट हाउस में पत्रकारों से बातचीत करते हुए भाजपा की गुटबाजी की चर्चाओं पर खुलकर अपनी बात रखीं। उन्होंने कांग्रेस सरकार पर कई हमले भी किए। राठौड़ एक कार्यक्रम में शामिल होने जोधपुर आए थे। बीते दिनों जोधपुर के बालेसर में रक्षा मंत्री राजनाथ सिंह की सभा में पूर्व विधायक बाबू सिंह के हाथ से माइक छीन लेने की घटना पर उन्होंने कहा कि बाबू सिंह भी हमारे हैं और गजेंद्र सिंह भी हमारे हैं। आप सिंहों में अंतर नहीं कर पाओगे।

नेता प्रतिपक्ष ने कहा कि इस बात को गुटबाजी के रूप में नहीं लेना चाहिए। क्योंकि जब मुख्य अतिथि का भाषण के लिए नाम पुकारा जाता है तो उन्हीं का उद्घोषण होता है। इससे पहले उन्हीं

प्रदेश की कांग्रेस सरकार के खिलाफ जमकर हमला बोला। कहा कि जोधपुर का विकास मुख्यमंत्री कुछ नहीं करवा पाए। आज भी जब बारिश होती है तो यहां सबसे ज्यादा पानी का भराव होता है, ड्रेनेज सिस्टम पूरी तरह से बिगड़ा हुआ है। उन्होंने हवाला दिया कि स्वायत्त शासन मंत्री शांति धारीवाल कहते हैं कि जोधपुर का विकास मंत्री और विधायकों की आपसी लड़ाई के कारण नहीं हुआ, लेकिन जोधपुर में तो किसी की लड़ाई नहीं फिर यहां विकास क्यों रोका गया।

उदयपुर की सभा में केंद्रीय गृह मंत्री अमित शाह द्वारा पूर्व मुख्यमंत्री वसुंधरा राजे को मंच पर बोलने के लिए आमंत्रित करने के सवाल पर उन्होंने कहा कि राज्य को दो बार की पूर्व मुख्यमंत्री हैं और राष्ट्रीय उपाध्यक्ष हैं। राजस्थान में भाजपा उनसे अलग नहीं है। राजे सीएम चेहरा होंगी या नहीं इस सवाल पर उन्होंने कहा कि यह तय करने

वाला सेंट्रल पार्लियामेंट्री बोर्ड है। राठौड़ ने कहा कि जनसंख्या व्यास विश्वविद्यालय में हुए शिक्षक भर्ती घोटाले की जांच अगर भाजपा सरकार आती है तो निश्चित तौर पर करवाएगी। कांग्रेस ने दशरो कमेटी की सिफारिशों को ही नजरअंदाज कर नई कमेटी बना दी। जो कि शिक्षक भर्ती घोटाले बाजों को पनाह देने जैसा है।

राठौड़ ने कहा कि महंगाई राहत कैंपों के नाम पर कांग्रेस सिर्फ आंशिक राहत दे रही है। बिजली के बिलों एक तरफ राहत देकर दूसरी तरफ फ्यूल सरचार्ज के नाम पर बड़ी वसूली की जा रही है। राठौड़ ने आरोप लगाया कि महिलाओं को स्मार्टफोन देने के नाम पर खैरात बांटी जा रही है। पहले एक करोड़ 33 लाख महिलाओं को स्मार्टफोन देने के लिए ढाई हजार करोड़ का बजट रखा। यह बिल्कुल चुनवी खैरात की तरह ही है।

# डीडवाना नगर पालिका ने 1996 में अपने ही खारिज पट्टों को दोबारा जारी किया

## 1996 में 10 पट्टों को कितना था खारिज, उनमें से दो व्यक्तियों को दोबारा जारी कर दिए पट्टे

डीडवाना, (नि.सं.)। अक्सर भ्रष्टाचार, अनियमितता और लापरवाही को लेकर चर्चा में रहने वाली डीडवाना नगर पालिका का एक और बड़ा कारनामा सामने आया है। नगर पालिका ने उन जमीनों के पट्टे जारी कर दी है जिसे खुद नगरपालिका ने 27 साल पहले निरस्त कर दिया था। यही नहीं जिन भूमियों के पट्टे जारी किए गए हैं, उस पर नगरपालिका ने ही अपनी शिवाजी नगर आवासीय योजना बनाई थी, उसके बावजूद नगर पालिका ने नियमों को दरकिनार कर इन जमीनों पर पट्टे जारी कर दिए।

आपको बता दें कि यह मामला साल 1983 का है, जब खसरा नंबर 1255 की भूमि उपखंड अधिकारी के आदेश से आबादी में परिवर्तित करके डीडवाना नगर पालिका को स्थानांतरित

की गई थी। इस जमीन में शिवाजी नगर आवासीय योजना बनाई गई। इसी खसरे के भूभाग पर जमाल नामक एक व्यक्ति ने अवैध रूप से कब्जा कर लिया और उसके पुत्रों ने भी 3 बीघा से अधिक भूमि पर कब्जा कर लिया। इसके बाद इस भूमि का नियमन करने के लिए 10 पत्रावलियां तैयार कर नगर पालिका में पेश कर दीं। हालांकि मौके पर कब्जा नहीं होने से तथा वह भूमि नगर पालिका को रिहायशी कॉलोनी के उद्देश्य से दिए जाने के कारण इन पत्रावलियों को खारिज कर दिया गया। लेकिन प्रशासन शहरों के संग अभियान के दौरान वर्ष 1985 में तत्कालीन अधिकारी ने बिना किसी छानबीन किए ही नियमों के विपरीत जाकर इन पत्रावलियों के नियमन के आदेश जारी कर दिए।

■ अपनी रिपोर्ट में नगरपालिका ने खुद माना था संबंधित व्यक्तियों को अतिक्रमी

■ जिस जमीन पर जारी किए गए पट्टे वह नगर पालिका की शिवाजी नगर आवास योजना की भूमि हैं

पारित करते हुए डीडवाना नगर पालिका को निर्देश दिए कि भूमि के नियमन संबंधी कार्यवाही नियमों में निर्धारित प्रक्रियाओं का पालन करते हुए एवं पुराने कब्जे का अभिलेख तथा अन्य साक्ष्य से सत्यापन करने के पश्चात इस मामले में गुण अवगुण के आधार पर विचार कर और अपने अधिकार क्षेत्र को ध्यान में रखते हुए पुनः आदेश पारित किया जाए।

जिला कलेक्टर के आदेशों को पालना में अधिशासी अधिकारी ने 8 नवंबर 1994 को संबंधित व्यक्तियों को सुनवाई हेतु नोटिस जारी कर अपने सबूत और साक्ष्य प्रस्तुत करने को कहा, मगर संबंधित व्यक्तियों द्वारा तय समय सीमा में कोई साक्ष्य प्रस्तुत नहीं किया गया। इसके बाद नगर पालिका द्वारा पत्रावली पर उपलब्ध साक्ष्यों का

अवलोकन और जमीन का भौतिक निरीक्षण किया गया। नगर पालिका ने अपनी जांच में यह पाया कि 1983 में जब यह भूमि नगरपालिका को हस्तांतरित की गई थी, उस वक्त यह खाली थी और यहां किसी प्रकार का कोई रिहायशी मकान नहीं बना हुआ था और जिस 3 बीघा से अधिक भूमि का नियमन करने के लिए पत्रावलियां प्रस्तुत की गई हैं, वहां भी किसी प्रकार का कोई रिहायशी मकान नहीं बना है। पूर्व में इस भूमि पर जमाल के पुत्रों को 10 प्लॉट के नियमन के आदेश 25 जनवरी 1985 को किए गए थे और तहसीलदार डीडवाना ने भी 7 जनवरी 1985 को अपने निर्णय में संवत् 2020 से कब्जा होना बताया, जो नगरपालिका ने संदिहास्पद माना।

# टोंक में 24 घंटे में 14.82 एम.एम बारिश

टोंक, (निसं)। जिले में शनिवार रात को कई जगहों पर तेज बारिश हुई, तो कई जगहों पर हल्की बारिश हुई। जिले में बीते 24 घंटे में 14.82 एम.एम बारिश दर्ज की गई है। सबसे ज्यादा 47 एम.एम बारिश टोंक शहर और दूनी तहसील क्षेत्र में हुई। टोंक शहर में अच्छी बारिश से सड़कों पर पानी बहने लगा। लगातार बारिश के कारण मौसम में नमी बनी हुई है।

जिले में इस साल गर्मी के मौसम में भी सप्ताह भर कर अंतराल में ही कई तेज तो कई हल्की बारिश होती रही है। इसके चलते लोगों को प्रत्यादा दिनों तक गर्मी का अहसास नहीं हुआ। 15 जून से 1-2 दिन के अंतराल बारिश हो रही है। पहले बिपरजॉय और अब मानसून की बारिश से इन दिनों 1-2 दिन में ही बारिश हो रही है। पिछले दो दिन से जिले

में 41.14 एम.एम बारिश हुई है। जिले में इस सीजन में अब तक 247.73 एम.एम बारिश हो गई है, जो औसत बारिश 38.64 प्रतिशत बारिश हो चुकी है। जिले में 4 बांध ओवरफ्लो हो चुके हैं। जल संसाधन विभाग के नियंत्रण कक्ष प्रभारी नरेश गुर्जर ने बताया कि पी मानसून की बारिश से बांधों में पानी की आवक बनी हुई है। विभाग के अधीन 30 बांधों में 43.15 प्रतिशत पानी आ चुका है।

बीसलपुर बांध में पानी की आवक शनिवार के मुकाबले कम हो गई है। बीसलपुर बांध परियोजना के एकसड़पन मनीष बंसल ने बताया कि बीते 24 घंटे में 1 सेंटीमीटर पानी बीसलपुर बांध में आया है। रविवार सुबह 6 बजे तक बांध का गेज 313.26 आर एल मीटर हो गया है।

# समारोह में अनिता भदेल व द्रोपदी कोली आमने-सामने

अजमेर, (कासं)। अजमेर नगर निगम के वार्ड 44 में रविवार को अजमेर दक्षिण से भाजपा विधायक अनिता भदेल ने मिसिंग लिंक सड़क योजना के तहत 2.8 लाख रुपये की लागत से बनने वाले सीसी सड़क निर्माण कार्य का शिलान्यास किया, लेकिन यह शिलान्यास विवादों में आ गया है। अजमेर नगर निगम में कांग्रेस की पार्षद व नेता प्रतिपक्ष द्रोपदी कोली ने शिलान्यास समारोह में पहुंचकर जमकर हंगामा मचाया।

द्रोपदी कोली का आरोप है कि इस सड़क निर्माण कार्य प्रदेश सरकार की ओर से करवाया जा रहा है। विधायक अनिता भदेल बाह-बाही लूटने के लिये शिलान्यास कर रही हैं, जबकि वह कांग्रेस के वार्डों में विधायक कोष से कोई

काम नहीं करवाती है, ओर शिलान्यास पट्टी लगाने में सबसे पहले पहुंच जाती है। शिलान्यास समारोह में विधायक अनिता भदेल ओर द्रोपदी कोली के कार्यकर्ता भी आपस में उलझते हुये नजर आये। द्रोपदी कोली शिलान्यास पट्टी को हटाने की मांग करने लगी। द्रोपदी कोली ने कहा कि इस सीसी सड़क निर्माण में विधायक भदेल की कोई भूमिका नहीं है। साथ ही प्रदेश सरकार ने इस तरह के शिलान्यास बोर्ड लगाने के लिये भी मना किये हुये है। बावजूद इसके भाजपा नेता बोर्ड लगा रहे हैं।

द्रोपदी कोली ने कहा कि मुख्यमंत्री अशोक गहलोत ने मिसिंग लिंक सड़क योजना के तहत 10 करोड़ रुपये स्वीकृत किये थे, उसी के तहत यह सड़क का निर्माण किया जा रहा है।

इसके लिये विधायक द्वारा कोई अनुशंसा नहीं की गई है। फिर भी अनिता भदेल ने इस सड़क का शिलान्यास किया है, जिसका उन्होंने विरोध किया है। वहीं अनिता भदेल ने बताया कि मैं तो कांग्रेस के वार्ड में ही सड़क निर्माण करवा रही थी, लेकिन प्रतिपक्ष नेता द्रोपदी कोली तो उसी का ही विरोध कर रही थी। यह समझ से परे है तथा उन्होंने कहा कि यदि मुख्यमंत्री स्वयं आकर उद्घाटन करते तो मुख्यमंत्री का नाम आना स्वाभाविक है। जब मुख्यमंत्री आये ही नहीं तो शिलान्यास पट्टी पर उनका नाम किस हशियत से लिखा जाये, क्योंकि हम भी इस क्षेत्र का प्रतिनिधित्व करती हूँ तो जब उद्घाटन हमारे द्वारा किया गया है तो शिलान्यास पट्टी लगाने पर इनकी एतराज क्यों है।

# नरेगा मस्टरोल में अंकित नाम काटने के मामले की जांच शुरू

मसूदा (निसं)। मसूदा पंचायत समिति क्षेत्र अधीन नयागांव ग्राम पंचायत की महिला सरपंच के ससुर द्वारा नरेगा कार्य स्थल पर कार्यस्थल पर कार्य कर रहे श्रमिकों के नाम काटने व सह सरपंच के नाम पर दबाई करने आदि मामले को लेकर विकास अधिकारी फिरोज खान के आदेश पर जांच कमेटी गठित की गई है। जातव्य है कि इस मामले को लेकर पीडित श्रमिकों ने पिछले दिनों मसूदा उपखंड अधिकारी भरत राज गुर्जर को ज्ञापन सौंपा था। पीडित श्रमिकों शारदा पत्नी श्री उस्माना जांब कार्ड नंबर 1156, रेखा पत्नी श्री कमरुद्दीन जांब कार्ड नंबर 1658, रमजान पुत्र श्री सुवा जांब कार्ड नंबर 1154 सभी जाति मेहरात द्वारा सौंपे गए ज्ञापन में सरपंच के आसुर मनफुल द्वारा नरेगा कार्य स्थल पर अकर मेघराज नामक मेट से मस्टरोल छीन कर श्रमिकों को हाजिर करके के साथ ही श्रमिकों को ग्राम पंचायत में कितनी भी कार्यस्थल पर काम पर नियोजित करने सहित विभिन्न प्लागिया धमकी देने के आरोप लगाए थे। इस मामले को लेकर

पंचायत समिति के विकास अधिकारी फिरोज खान द्वारा गठित कमेटी में सहायक अभियंता प्रमोद कुमार, सहायक विकास अधिकारी रामकरण मीणा व बीएल सिंगारिया हैं

पीडित श्रमिकों ने बताया कि एक ओर सरकार नरेगा में रोजगार दे रही है वही जनप्रतिनिधियों के परिजन अनावश्यक रूप से हस्तक्षेप कर नरेगा कार्य पर अनाधिकृत रूप से आकर श्रमिकों के नाम काटकर सरकारी योजना में अनावश्यक हस्तक्षेप कर रहे हैं। पीडित श्रमिकों का कहना था कि इस संबंध में ग्राम पंचायत की सरपंच शबनम बानो को भी इस संबंध में जानकारी दी गई थी, परन्तु सरपंच ने भी यह कहकर अपने कर्तव्य की इतिश्री कर ली कि ग्राम पंचायत के सभी कार्य ससुर द्वारा किए जाते हैं। श्रमिकों द्वारा सौंपे गए ज्ञापन को लेकर उपखंड अधिकारी भरत राज गुर्जर ने जांच करवाने का आश्वासन दिया था। उपखंड अधिकारी द्वारा जांच के लिए

निर्देश के साथ ही मामला पंचायत समिति के विकास अधिकारी फिरोज खान के संज्ञान में आने पर इस मामले में तीन सदस्यीय जांच कमेटी गठित की है। जांच कमेटी में सहायक अभियंता प्रमोद कुमार, सहायक विकास अधिकारी रामकरण मीणा व बीजारा मसिंगारिया को शामिल किया गया है। जांच कमेटी द्वारा पूरे मामले की जांच कर जांच रिपोर्ट पंचायत समिति के विकास अधिकारी को सौंपने के बाद आगे की कार्रवाई की जाएगी। फिरोज खान( आर आर डी एस ) विकास अधिकारी पंचायत समिति मसूदा का कहना है कि संबंधित मामले की जांच करने के लिए 3 सदस्यीय जांच कमेटी का गठन किया गया है। जांच रिपोर्ट प्राप्त होने पर आगे की कार्रवाई की जाएगी।

# अधिकारियों की अनदेखी से औपचारिक बना राजगढ़ कस्बे का बस स्टैंड

## बसों के अभाव में यात्रियों को भारी परेशानी का सामना करना पड़ रहा है

राजगढ़, (निसं)। पथ परिवहन निगम के अधिकारियों की अनदेखी व वजह से राजगढ़ कस्बे का बस स्टैंड औपचारिक मात्र बन गया है। बसों के अभाव में यात्रियों को भारी परेशानी का सामना करना पड़ रहा है। विदित रहे कि राजगढ़ वेलफेयर सोसाइटी के अध्यक्ष प्रयास एवं क्षेत्रीय विधायक जौहरी लाल मीणा के सहयोग से वर्षों के बाद बस स्टैंड का संचालन शुरू हुआ। मगर अधिकारियों की देखरेख के अभाव एवं बस स्टैंड पर कर्मचारियों कमी की वजह से बसों का समुचित संचालन बाधित हो रहा है। गौरतलब है कि आमजन की पीड़ा के मध्य राजगढ़ वेलफेयर सोसाइटी के प्रयास के बाद क्षेत्रीय विधायक ने बस स्टैंड का संचालन शुरू करवाया।

मूलभूत सुविधाओं से सज्जित बस स्टैंड पर यात्रियों के लिए तमाम सुविधाएं हैं, मगर बसों के अभाव में



राजगढ़ कस्बे का बस स्टैंड औपचारिक बनने से यात्री बसों की सुविधाओं से महरूम हो रहे हैं।

यात्री भटकाव के दौर से गुजर रहा है। कस्बे के बस स्टैंड पर प्रातः 10 बजे

के बाद अलवर मार्ग पर 2 बजे तक बसों की सुविधा नहीं है, सायंकाल 4

बजे बाद बस स्टैंड पर आवागमन इन्हीं दिनों बाधित हो गया है। राजगढ़ कस्बे

के बस स्टैंड से मंडावर मार्ग पर एक बस प्रातः जाती है वहीं रेनी को एकमात्र बस सायंकाल 7 बजे के बाद जाती है।

दिनभर दोनों मार्गों की यात्रियों को जीपों में बैठकर मजबूरन यात्रा करना पड़ रहा है। ज्ञात रहे कि बस स्टैंड के शुभारंभ पर दो कर्मचारियों की ड्यूटी लगाई गई थी, जिससे बारी बारी सायंकाल तक बसों का आवागमन संचालित था। इन दिनों बीमारी से प्रस्त चालक को बस स्टैंड पर लगाने से चालक एवं परिचालक बेपरवाह हो गए हैं। यातायात प्रबंधक एवं यातायात निरीक्षक की ओर से यदा-कदा निरीक्षण नहीं होने के कारण बसों का आवागमन प्रभावित है। राजगढ़ वेलफेयर सोसाइटी ने पथ परिवहन निगम के अधिकारियों से राजगढ़ बस स्टैंड का संचालन शुरू करने एवं बुकिंग क्लर्क की नियुक्ति की मांग की है।



क्या शर्म की बात है। वेस्टइंडीज विश्व कप के लिए क्वालीफाई करने में नाकाम रहा। यह दर्शाता है कि सिर्फ प्रतिभा ही काफी नहीं है, एकाग्रता और अच्छे टीम प्रबंधन की भी जरूरत है जो राजनीति से मुक्त हो। एकमात्र सात्वना यह है कि यहां से और नीचे गिरने की गुंजाइश नहीं है। - वीरेन्द्र सहवाग

पूर्व भारतीय क्रिकेटर, विंडीज क्रिकेट टीम को लेकर।



## आज का खिलाड़ी



ऑस्ट्रेलियाई क्रिकेटर नाथन लियोन को यहां इंग्लैंड के खिलाफ चल रहे दूसरे एशेज टेस्ट के दौरान उनके कप्तान पैट कर्मिस ने पिंडली की चोट के कारण बल्लेबाजी नहीं करने को कहा था लेकिन यह अनुभवी ऑफ स्पिनर टीम के अपने साथियों का समर्थन करने के लिए बल्लेबाजी करने उतरा। 100वां टेस्ट

क्या आप जानते हैं? ... वर्तमान में 80 से अधिक देश पोलो खेलते हैं। पोलो 1900 से 1936 तक ओलंपिक खेल था और इसे अब एक बार फिर अंतर्राष्ट्रीय ओलंपिक समिति ने मान्यता प्रदान की है।

## नाथन लियोन

राष्ट्रदूत चूक, 3 जुलाई, 2023 5

खेल रहे लियोन को लाइर्स में दूसरे एशेज टेस्ट के दूसरे दिन के खेल के दौरान कैच लेने के प्रयास में दाएं पैर की पिंडली में चोट लगी थी। वह मैच के चौथे दिन बल्लेबाजी करने उतरे और मिशेल स्टार्क के साथ अंतिम विकेट के लिए 15 रन जोड़कर ऑस्ट्रेलिया की कुल बढ़त को 370 रन तक पहुंचाया।

# एशेज : दूसरा टेस्ट जीतकर ऑस्ट्रेलिया ने बनायी 2-0 की बढ़त

लंदन, 2 जुलाई। बेन स्टोक्स (155) के जुझारू शतक के बावजूद ऑस्ट्रेलिया ने रविवार को दूसरे एशेज टेस्ट में इंग्लैंड को 43 रन से हराकर सीरीज में 2-0 की बढ़त बना ली। ऑस्ट्रेलिया ने इंग्लैंड के सामने 371 रन का चुनौतीपूर्ण लक्ष्य रखा था। मैच के पांचवें दिन इंग्लैंड के छह विकेट गिरने के बाद स्टोक्स ने ताबड़तोड़ बल्लेबाजी करते हुए 155 रन बनाये, हालांकि यह उनकी टीम को जीत दिलाने के लिये नाकाफी साबित हुआ। स्टोक्स ने अपनी 214 गेंद की पारी में नौ चौके और नौ छक्के जड़े।

इंग्लैंड ने दिन की शुरुआत 114/4 से करते हुए भले ही धैर्य के साथ बल्लेबाजी की, लेकिन पहले ड्रिक्स ब्रेक के बाद बेन डकेट छोटी गेंद पर विकेटकीपर एलेक्स कैरी को कैच दे बैठे। डकेट ने 112 गेंद पर 83 रन बनाये और वह मैच में दूसरी बार शतक से चूके।

लंच से कुछ देर पहले कैरी ने जॉनी बेयरस्टो की लापरवाही का फायदा उठाकर उन्हें रनआउट कर दिया, जिसके बाद स्टोक्स का आक्रामक रूप देखने को मिला। पहला सत्र समाप्त होने से पहले स्टोक्स ने तीन छक्के जड़ते हुए अपना शतक पूरा किया। दूसरे सत्र में भी उन्होंने ताबड़तोड़ बल्लेबाजी की और स्ट्राइक ज़्यादा से ज़्यादा अपने पास रखते हुए स्टुअर्ट ब्रांड के साथ सातवें विकेट के लिये 108 रन की साझेदारी की।

इंग्लैंड हालांकि इस साझेदारी के बावजूद जीत से 70 रन दूर थी। ड्रिक्स ब्रेक एक बार फिर इंग्लैंड पर भारी पड़ा और स्टोक्स के बल्ले का किनारा लेकर गेंद हवाई यात्रा करते हुए विकेटकीपर



कैरी के दस्तानों में समा गयी। अगली 14 गेंदों के अंदर ओली रॉबिन्सन (एक) और स्टुअर्ट ब्रांड (11) भी पवेलियन लौटे। जॉश टंग (19) और जेम्स एंडरसन (तीन

नाबाद) ने आखिरी विकेट के लिये 25 रन जोड़े, हालांकि यह ऑस्ट्रेलिया की जीत को कुछ देर के लिये ही टाल सका। मिचेल स्टार्क (79/3) ने टंग को बोल्ड

कर इंग्लैंड की पारी समाप्त की। पैट कर्मिस और जॉश हेजलवुड ने भी तीन-तीन विकेट लिये, जबकि कैमरन डीन को एक सफलता प्राप्त हुई। ऑस्ट्रेलिया पांच

मैचों की शृंखला में 2-0 से आगे हो गयी है। इंग्लैंड अगर एशेज का खिताब हासिल करना चाहती है तो उसे अगले तीनों टेस्ट जीतने होंगे।

# राष्ट्रमंडल चैम्पियनशिप में सर्वश्रेष्ठ खिलाड़ी रहे ऋतेश

लंदन, 2 जुलाई। इंग्लैंड में आयोजित राष्ट्रमंडल भारोत्तोलन चैम्पियनशिप में भारत के ऋतेश डोगरा को सर्वश्रेष्ठ खिलाड़ी घोषित किया गया। द्रोणाचार्य भूपेन्द्र धवन के नेतृत्व में प्रशिक्षण हासिल करने वाले भारतीय खिलाड़ियों ने इस प्रतियोगिता में आठ स्वर्ण सहित 12 पदक हासिल किये। ऋतेश ने 90 किग्रा भार वर्ग की रॉडेंडलिफ्ट में 300 किग्रा भार उठाकर अपना नया रिकॉर्ड बनाया। उन्होंने कुल 767.5 किग्रा लिफ्ट करते हुए तीन स्वर्ण पदक जीते। सुरेन्द्र सिंह (100 किग्रा) ने कुल 73.5 किग्रा लिफ्ट करते हुए तीन स्वर्ण पदक जीते। प्रभजीत सिंह बख्शी (110 किग्रा) ने 670 किग्रा भार उठाकर दो स्वर्ण और

एक रजत पदक हासिल किया। गुलशन सैनी ने 75 किग्रा वर्ग में 512.5 किलो की कुल लिफ्ट की मदद से दो स्वर्ण और एक कांस्य अपने नाम किया। भूपेन्द्र धवन ने इस अभूतपूर्व जीत के लिये विजेताओं को बधाई देते हुए पिछले चार सप्ताह में उनकी कड़ी मेहनत और लगन को श्रेय दिया। टीम प्रबंधक सुजीत खत्री ने इस उपलब्धि पर प्रसन्नता व्यक्त करते हुए सभी को बधाई दी। सर्वश्रेष्ठ लिफ्टर का खिताब जीतने के बाद ऋतेश ने कहा कि भारतीय टीम की सफलता का श्रेय उनके कोच द्रोणाचार्य भूपेन्द्र को जाता है जिनके मार्गदर्शन और तकनीकी ज्ञान ने उन्हें जीवन का अब तक का सर्वश्रेष्ठ प्रदर्शन करने के लिये प्रोत्साहित किया।

# राष्ट्रीय तैराकी चैम्पियनशिप में टूटे कई रिकॉर्ड

हैदराबाद, 2 जुलाई। गुजरात के आर्यन नेहरा ने रविवार को यहां राष्ट्रीय तैराकी चैम्पियनशिप में पुरुषों की 400 मीटर फ्रीस्टाइल का राष्ट्रीय रिकॉर्ड तोड़ दिया। नेहरा ने तीन मिनट 25.55 सेकंड के साथ राष्ट्रीय रिकॉर्ड अपने नाम किया। इससे पहले यह रिकॉर्ड कुशाग्र रावत (तीन मिनट 52.75 सेकंड) के नाम था, जो उन्होंने ऑस्ट्रेलिया के सिडनी में 2020 में स्थापित किया था।

पूर्व राष्ट्रीय रिकॉर्ड धारक कुशाग्र तीन मिनट 55.45 सेकंड का समय लेकर रजत पदक जीता, जबकि अनूप गौड़ा ने तीन मिनट 57.86 सेकंड लेकर कांस्य हासिल किया। पुरुषों की 800 मीटर और 1500 मीटर फ्रीस्टाइल के लिये एशियाई खेल 2022 और विश्व चैम्पियनशिप 2023 में अपना स्थान पक्का कर चुके आर्यन पूरे फाइनल में रावत के साथ कड़ी टक्कर में थे, लेकिन आखिरी लैप में वह आगे निकल गये। इसी बीच, कर्नाटक की लनिशा एके ने

दो मिनट 37.35 सेकंड के समय में महिलाओं की 200 मीटर ब्रेस्टस्ट्रोक प्रतियोगिता का स्वर्ण जीतने के साथ-साथ अपेक्षा फर्नांडिस (दो मिनट 38.05 सेकंड) का राष्ट्रीय रिकॉर्ड भी तोड़ा।

माना पटेल ने अपनी झोली में एक और रिकॉर्ड जोड़ते हुए 100 मीटर बैकस्ट्रोक में एक मिनट 04.33 सेकंड के अपने ही राष्ट्रीय रिकॉर्ड को बेहतर किया। माना ने एक मिनट 03.48 सेकंड के रिकॉर्ड समय के साथ स्वर्ण पदक जीता।

नीना वेंकटेश ने महिलाओं की 50 मीटर फ्रीस्टाइल में 27.74 सेकंड के समय के साथ सुवर्ण अपना ही बनाया हुआ राष्ट्रीय रिकॉर्ड तोड़ा। वह हीट में 28.01 सेकंड वरी, जो पिछली रिकॉर्ड धारक दिव्या सतीजा से लगभग 0.32 सेकंड बेहतर था। इससे पूर्व, कर्नाटक ने 4200 मीटर महिला फ्रीस्टाइल फाइनल में आठ मिनट 40.89 सेकंड के समय के साथ महाराष्ट्र (8:53.83) का 11 साल पुराना रिकॉर्ड तोड़ दिया।

# पेनल्टी का बचाव करने के लिए अनुभव और किस्तान का साथ जरूरी : संधू

बेंगलुरु, 2 जुलाई। लेबनान के खिलाफ सैफ चैम्पियनशिप के सेमीफाइनल में पेनल्टी शूटआउट में शानदार बचाव कर टीम को फाइनल में पहुंचाने वाले गोलकीपर गुरप्रीत सिंह संघू ने कहा कि वह सामने वाले खिलाड़ी की मानसिकता को धाप कर एक तरफ डाइव लगाते हैं और इसके नतीजे को किस्मत पर छोड़ देते हैं।

भारतीय टीम मंगलवार को टूर्नामेंट के फाइनल में कुवैत का सामना करेगी। कप्तान खिलाल छेत्री ने पेनल्टी शूटआउट में भारत के लिए पहला गोल किया। इसके बाद संघू ने बार्नो और डाइव लगाकर हसन मालोक के क्रिक पर शाणदार बचाव किया। अन्वर अली, नाओरेम महेश सिंह और उर्दाता सिंह कुमाम ने इसके बाद भारत के लिए गोल दाले। वालिद शऊर और मोहम्मद सादेक ने गोल कर लेबनान को मुकाबले में बनाये रखा था लेकिन खलील बदर की क्रिक

क्रॉसबार के ऊपर से निकल गयी जिससे भारत ने शानदार जीत दर्ज की। संघू ने कहा, "क्या गोलकीपर के रूप में यह सुनिश्चित करना चाहता हूँ कि पेनल्टी लेने वाले का काम मुश्किल हो जाए। मैं आखिरी क्षण तक उस पर मानसिक बल दे लेने की कोशिश करता हूँ और इसके बाद एक साइड का चयन करूँ। मैं हर हाथ लगाने की कोशिश करता हूँ।"

उन्होंने कहा, आप हर पेनल्टी का बचाव नहीं कर सकते। लेकिन आप ये जानने की कोशिश करते हैं कि क्रिक लगाने वाला खिलाड़ी के दिमाग में क्या चल रहा है। कोई आपको प्रमित करने की कोशिश करेगा, कोई पहले से तय योजना के साथ आएगा। इसमें अनुभव और कद काठी का भी योगदान होता है। अगर मेरा कद पांच फुट चार इंच का होता, तो निश्चित रूप से मैं ज्यादा पेनल्टी का बचाव नहीं कर पाता।"

# हॉकी इंडिया एचआईएल को 2024 या 2025 में नये रूप में शुरू करने की तैयारी में

नयी दिल्ली, 2 जुलाई। हॉकी इंडिया सात साल के अंतराल के बाद फ्रेंचाइजी-आधारित लीग को पुनर्जीवित करने की कोशिश में है जिससे बहुप्रतीक्षित हॉकी इंडिया लीग (एचआईएल) अगले साल या 2025 की शुरुआत में एक नये अवतार में शुरू हो सकती है। एचआईएल को 2017 में वित्तीय मुद्दों और टीम मालिकों के असहयोग के कारण निलंबित कर दिया गया था। हॉकी इंडिया इस लीग को पेरिस ओलंपिक के बाद आयोजित करने की योजना बना रहा है जिसमें पहली बार महिलाओं के मुकाबले भी होंगे। पूर्व ओलंपियन दिलीप टिकरू के नेतृत्व में हॉकी इंडिया ने एचआईएल के माध्यम से उभरते हुए खिलाड़ियों को अनुभव प्रदान करके देश में हॉकी परिदृश्य को फिर से जीवित करने की योजना बनाई है।

हॉकी इंडिया ने इसके लिए अंतरराष्ट्रीय हॉकी महासंघ (एफआईएच) से अगले साल टूर्नामेंट आयोजित करने के लिए विंडो (समय) की मांग की है और वह इस खेल के वैश्विक निकाय से प्रतिक्रिया का इंतजार कर रहा है। टिकरू ने "पीटीआई-भाषा" से विशेष बातचीत में कहा, "हमें अभी तक कोई विंडो नहीं मिली है, लेकिन हमने एफआईएच से एक विंडो मांगी है। हमने ओलंपिक के बाद अगले साल दिसंबर या 2025 जनवरी में एक विंडो मांगी है।" उन्होंने कहा, हमें अब भी एफआईएच से आधिकारिक जवाब का इंतजार है।

उन्होंने कहा, "हम इस बार पुरुषों और महिलाओं दोनों के लिए एचआईएल आयोजित करने की योजना बना रहे हैं। पहले यह सिर्फ पुरुषों के लिए होता था लेकिन हम चाहते हैं कि हमारी महिला खिलाड़ियों को भी अनुभव मिले।" हॉकी इंडिया की योजना इस लीग को पुरुष वर्ग में आठ टीमों और महिला वर्ग में चार टीमों के साथ कराने की है।

हॉकी इंडिया ने इस लीग के वाणिज्यिक और विपणन भागीदार के तौर पर 'विंग बैग मीडिया वेंचर्स' से करार किया है। टिकरू ने कहा, "एचआईएल से देश के युवा खिलाड़ियों को शीर्ष स्तर के खेल का अनुभव मिलेगा। यह उनके लिए बड़ा मंच होगा क्योंकि दुनिया भर के शीर्ष खिलाड़ी इसमें भाग लेंगे। उन्हें दुनिया के सर्वश्रेष्ठ खिलाड़ियों के साथ खेलने से बहुमूल्य अनुभव मिलेगा।"

पता चला है कि लीग की भविष्य की कार्यवाही तय करने के लिए हॉकी इंडिया पांच जुलाई को अपने वाणिज्यिक भागीदारों सहित खेल के सभी हितधारकों के साथ एक बैठक आयोजित करेगा। हॉकी इंडिया के महासचिव भोला नाथ सिंह ने भी पुष्टि की कि एचआईएल को अगले साल एक नये तरीके से पेश किया जाएगा और राष्ट्रीय महासंघ लीग को सफल बनाने में कोई कसर नहीं छोड़ रहा है।

# चीन ने जापान को हराकर महिला बास्केटबॉल एशिया कप जीता

सिडनी, 2 जुलाई। चीन ने पिछड़ने के बाद वापसी करते हुए रविवार को यहां रोमांचक फाइनल में पांच बार के गत चैम्पियन जापान को 73-71 से हराकर 2012 के बाद पहला महिला बास्केटबॉल एशिया कप खिताब जीता। मध्यंतर के समय चीन की टीम पिछड़ रही थी और ऐसा लग रहा था कि गत चैम्पियन टीम के खिलाफ फाइनल में उसे लगातार तीसरी बार हार का सामना करना पड़ेगा। जापान ने पहले हाफ में अंतिम 14 अंक जुटाए और मध्यंतर तक टीम ने नौ अंक की बढ़त बना रखी थी। शू हेन ने तीसरे क्वार्टर में हालांकि चीन को लय दिलाई और टीम क्वार्टर के अंतिम लम्हों में बढ़त बनाने में सफल रही। चीन की टीम इसके बाद स्वर्ण पदक के लंबे इंतजार को खत्म करने में सफल रही। शू ने मैच में 26 जबकि सियू वेंग ने 17 अंक जुटाए। जापान की ओर से माकी तकादा ने 17 जबकि साकी हिरायोशी ने 12 अंक हासिल किए। इससे पहले शनिवार को मेजबान ऑस्ट्रेलिया ने न्यूजीलैंड को 81-59 से हराकर लगातार तीसरी बार कांस्य पदक जीता।

# एशिया जूनियर चैम्पियनशिप के लिए कल रवाना होंगे भारतीय शटलर

पंचकुला, 02 जुलाई। पंचकुला के ताऊ देवीलाल स्टेडियम में दो सप्ताह के प्रशिक्षण शिविर से गुजरने के बाद 18 सदस्यीय भारतीय टीम बैडमिंटन एशिया जूनियर चैम्पियनशिप के लिये मंगलवार को रवाना होगी। भारतीय बैडमिंटन संघ (बीएआई) ने रविवार को यह जानकारी दी।

बैडमिंटन एशिया जूनियर चैम्पियनशिप का आयोजन सात से 16 जुलाई के बीच इंडोनेशिया के योग्यकार्तामें किया जायेगा। टीम की तैयारियों को मजबूत करने के उद्देश्य से आयोजित 14 दिनों के प्रशिक्षण शिविर को बीएआई, भारतीय खेल प्राधिकरण और विद्युत मंत्रालय के तहत एक महाारल कंपनी, आईईसी लिमिटेड का समर्थन प्राप्त था।

बीएआई के महासचिव संजय

मिश्रा ने कहा, इस दो सप्ताह के प्रशिक्षण शिविर ने टूर्नामेंट से पहले अच्छी तैयारी करने में मदद की है। मुझे विश्वास है कि इस शिविर ने टीम को एक-दूसरे से जुड़ने और एक-दूसरे को बेहतर तरीके से जानने में भी मदद की है। हमारे पास एक मजबूत टीम है जिसमें सर्वश्रेष्ठ को चुनौती देने की क्षमता है। मैं उनमें से प्रत्येक को और साथ ही कोचिंग स्टाफ को चैम्पियनशिप के लिये शुभकामनाएं देता हूँ।

आईसी लिमिटेड के मुख्य प्रबंध निदेशक विवेक कुमार देवांगन ने साझेदारी पर कहा, "हमारा लक्ष्य युवा खिलाड़ियों को सब-जूनियर स्तर से तैयार और पोषित करना है। हमें प्रशिक्षण की पहचान करनी है और उन्हें विश्व स्तरीय प्रशिक्षण प्रदान करना है। हमारा लक्ष्य यह सुनिश्चित

करना है कि ये जूनियर आगे चलकर सीनियर स्तर पर भी देश के लिये पदक ला सकें। ग्रुप चरण में भारत को मलेशिया, बंगलादेश और हांगकांग के साथ ग्रुप-सी में रखा गया है। प्रत्येक समूह से शीर्ष दो टीमों नॉकआउट चरण के लिये क्वालीफाई करेंगी। भारत इस टूर्नामेंट में इससे पहले दो स्वर्ण, एक रजत और एक कांस्य पदक जीत चुका है। पीवी सिंधु 2012 चैम्पियनशिप में स्वर्ण पदक जीतने वाली पहली खिलाड़ी थीं, जबकि लक्ष्य सेन ने 2018 में स्वर्ण जीता था।

बैडमिंटन एशिया जूनियर चैम्पियनशिप के लिये भारतीय टीम :- एकल बालिके : लक्ष्य शर्मा, समरवीर, आयुष शेट्टी और ध्रुव नेगी। एकल बालिका : रक्षिता श्री एस, श्रेयांशी वलीशेट्टी, तारा शाह और अनमोल खरबा। बालक युगल : निकोलस नाथन राज/तुषार सुबोरी और दिव्यम अरोड़ा/मयंक राणा। बालिका युगल : राधिका शर्मा/तन्वी शर्मा और कर्णिका श्री एस./तनिषा सिंह। मिश्रित युगल : समरवीर/ राधिका शर्मा और अरुलमुगन आर./श्रीनिधि एन।

# दीपा भुवनेश्वर में एशियाई खेलों के चयन ट्रायल में वापसी करेगी

नयी दिल्ली, 2 जुलाई। भारतीय जिम्नास्ट दीपा कर्माकर डोप जांच में असफल होने पर 21 महीने के प्रतिबंध को पूरा कर के 11 और 12 जुलाई को भुवनेश्वर में एशियाई खेलों के चयन ट्रायल में भाग लेंगी। त्रिपुरा की 29 वर्षीय खिलाड़ी को मई में भारतीय जिम्नास्टिक महासंघ ने संभावित खिलाड़ियों की सूची में शामिल किया था। दीपा की प्रतिबंध अर्वाधि 10 जुलाई को खत्म हो जाएगी। दीपा ने बताया, "यह पुष्टि हो गई है कि मैं ट्रायल में भाग लूंगी। मैं पिछले कुछ महीनों से अमरालाम में प्रशिक्षण ले रही हूँ। मुझे खुद से इसलिफ्ट प्रदर्शन की उम्मीद है।"

दीपा किसी वैश्विक आयोजन में स्वर्ण पदक जीतने वाली पहली भारतीय जिम्नास्ट है। उन्होंने 2018 में भारत में 'आर्टिस्टिक जिम्नास्टिक वर्ल्ड खैलेंज कप' की वॉल्ट स्पर्धा में शीर्ष स्थान हासिल किया था। उन्होंने उसी वर्ष कॉटंबस में कांस्य भी जीता था। वह 2014 रत्नागो राष्ट्रमंडल खेलों की कांस्य पदक विजेता और 2015 हिरोशिमा में एशियाई चैम्पियनशिप में कांस्य विजेता भी हैं।

इसके बाद लगातार चोट से जुड़ने के कारण उनका करियर प्रभावित हुआ। चोट के कारण ही वह टोक्यो ओलंपिक के लिए क्वालीफाई नहीं कर सकीं। कर्माकर पर अंतरराष्ट्रीय टेस्टिंग एजेंसी (आईटीए) द्वारा कराये गए डोप टेस्ट में नाकाम रहने के बाद 21 महीने का प्रतिबंध लगा दिया गया है। कर्माकर के डोप नमूने 11 अक्टूबर 2021 को आईटीए द्वारा प्रतिस्पर्धा से इतर लिये गए थे।

आईटीए अंतरराष्ट्रीय जिम्नास्टिक महासंघ (एफआईजी) के डोपिंग निरोधक कार्यक्रम का जिम्मा संभालने वाली स्वतंत्र एजेंसी है। वह हिजिनामाहन के सेवन की दोषी पाई गई थी जो विश्व डोपिंग निरोधक एजेंसी की प्रतिबंधित सूची में है दीपा के कोच विश्वेश्वर नंदे ने कहा, "वह पिछले दो-तीन महीने से अभ्यास कर रही है। फिलहाल उसका ध्यान ट्रायल से अन्धा करने पर है।" रियो ओलंपिक (2016) में चौथे स्थान पर रहने वाली दीपा के अलावा इस ट्रायल के महिला वर्ग में प्रणति नायक, प्रणति दास, प्रशिष्ठा सामंत जैसे शीर्ष खिलाड़ी भाग लेंगे।

# विश्व कप की मेजबानी से चूकने वाले राज्य संघों को द्विपक्षीय घरेलू सत्र में मौका मिलेगा

नयी दिल्ली, 2 जुलाई। भारत में इस साल होने वाले एकदिवसीय विश्व कप के मुकाबलों की मेजबानी से चूकने वाले स्थलों को आगामी घरेलू सत्र के दौरान उनकी बारी के बिना भी 50 ओवर के मैचों की मेजबानी मिलेगी। भारतीय क्रिकेट बोर्ड के सचिव जय शाह ने यह सुझाव रखा है कि विश्व कप मुकाबलों की मेजबानी करने वाले स्थल घरेलू सत्र के दौरान एकदिवसीय अंतरराष्ट्रीय मुकाबलों की मेजबानी की अपनी बारी छोड़ देंगे जिससे कि उन राज्य संघों को भरपाई की जा सके जो इस प्रतिष्ठित आईसीसी टूर्नामेंट की मेजबानी से चूक गए हैं।

राज्य संघों को लिखे पत्र में शाह ने सूचित किया है कि उनके प्रस्ताव को विश्व कप की मेजबानी करने वाले स्थलों के अधिकारियों ने सर्वसम्मति से स्वीकार किया है जिसमें दिल्ली, धर्मशाला, चेन्नई, कोलकाता, मुंबई, पुणे, हैदराबाद, अहमदाबाद, बेंगलुरु की लखनऊ शामिल हैं। हालांकि विश्व कप के दौरान सिर्फ अभ्यास मैचों की मेजबानी करने वाले गुवाहाटी और तिरुवनंतपुरम को आगामी सत्र में मेजबानी का मौका मिलेगा। शाह ने इस हफ्ते की शुरुआत में विश्व कप के कार्यक्रम की घोषणा से पहले राज्य संघों के प्रमुखों से मुलाकात की थी।

# पीसीबी ने विश्व कप में हिस्सा लेने के लिये सरकार से मांगी मंजूरी

लाहौर, 02 जुलाई। पाकिस्तान क्रिकेट बोर्ड ने अक्टूबर-नवंबर में होने वाले एकदिवसीय विश्व कप की खातिर भारत आने के लिये प्रधानमंत्री शहबाज शरीफ, गृह मंत्रालय और विदेश मंत्रालय को पत्र लिखकर आधिकारिक मंजूरी मांगी है। ईएसपीएन क्रिकइन्फो की ओर से रविवार को प्रकाशित एक रिपोर्ट के अनुसार, पत्र में पूछा गया है कि पाकिस्तान टीम को भारत की यात्रा करने की अनुमति है या नहीं और क्या पाकिस्तानी सरकार टोह लेने के लिये एक सुरक्षा प्रतिनिधिमंडल भारत भेजना चाहती है।

पाकिस्तान को अपने नौ लीग मैच पांच आयोजन स्थलों पर खेलने हैं। पीसीबी ने सरकार से यह भी पूछा है कि उसे इन आयोजन स्थलों से कोई आपर्ति है या नहीं। पीसीबी ने 26 जून को पत्र को एक आवश्यक कदम के रूप में लिखा था क्योंकि किसी भी अन्य देश के दौरे के विपरीत, भारत और पाकिस्तान के बीच तनावपूर्ण राजनीतिक संबंधों के कारण भारत दौरे के लिये सरकार की अनुमति का आवश्यकता होती है। सरकार के लिये जवाब देने की कोई समय सीमा नहीं है लेकिन पाकिस्तान टीम

सरकार की मंजूरी के बिना यात्रा नहीं करेगी। पीसीबी ने सरकार के साथ पाकिस्तान टीम के लिये प्रधानमंत्री शहबाज शरीफ, गृह मंत्रालय और विदेश मंत्रालय को पत्र लिखकर आधिकारिक मंजूरी मांगी है। ईएसपीएन क्रिकइन्फो की ओर से रविवार को प्रकाशित एक रिपोर्ट के अनुसार, पत्र में पूछा गया है कि पाकिस्तान टीम को भारत की यात्रा करने की अनुमति है या नहीं और क्या पाकिस्तानी सरकार टोह लेने के लिये एक सुरक्षा प्रतिनिधिमंडल भारत भेजना चाहती है।

पाकिस्तान को अपने नौ लीग मैच पांच आयोजन स्थलों पर खेलने हैं। पीसीबी ने सरकार से यह भी पूछा है कि उसे इन आयोजन स्थलों से कोई आपर्ति है या नहीं। पीसीबी ने 26 जून को पत्र को एक आवश्यक कदम के रूप में लिखा था क्योंकि किसी भी अन्य देश के दौरे के विपरीत, भारत और पाकिस्तान के बीच तनावपूर्ण राजनीतिक संबंधों के कारण भारत दौरे के लिये सरकार की अनुमति का आवश्यकता होती है।

सरकार के लिये जवाब देने की कोई समय सीमा नहीं है लेकिन पाकिस्तान टीम

अवगत कराएगा। भारत को लेकर सरकार के रुख पर कोई स्पष्ट स्थिति नहीं है, लेकिन हाल ही में विदेश मंत्री बिलावल भुट्टो जरदारी लगभग 12 वर्षों में दक्षिण एशियाई क्षेत्रीय सहयोग संगठन (साक) शिखर सम्मेलन के लिये भारत का दौरा करने वाले पहले उच्च स्तरीय पाकिस्तानी अधिकारी थे। प्रधानमंत्री शहबाज शरीफ भी चार जुलाई को भारत की मेजबानी में वीडियो-कॉन्फ्रेंस प्रारूप में आयोजित होने वाली शंघाई सहयोग संगठन (एससीओ) के प्रमुखों की परिषद (सीएचएस) की बैठक में भाग लेने वाले हैं।

पाकिस्तान में सत्तारूढ़ सरकार का कार्यकाल अगस्त में समाप्त होने वाला है इसलिए पीसीबी को भारत यात्रा से जुड़ा फैसला अगली सरकार के आने तक टल सकता है। वर्तमान सरकार संभवतः इस स्तर पर औपचारिक घोषणा नहीं करेगी। उल्लेखनीय है कि 2016 में भी नवाज शरीफ की सरकार ने पीसीबी को भारत दौरे की मंजूरी अंतिम वक्त पर ही दी थी। पीसीबी ने पाकिस्तान टीम की सुरक्षा के संबंध में भारत सरकार से आशवासन नहीं मिलने पर टी20 विश्व कप से हटने की धमकी दी थी।

# निकहत करेंगी एशियाई खेलों में भारतीय मुक्केबाजों की अगुवाई

नयी दिल्ली, 2 जुलाई। दो बार की विश्व चैम्पियन निकहत जरीन, रिकॉर्ड छह बार के एशियाई चैम्पियनशिप पदक विजेता शिव थापा और टोक्यो ओलंपिक की कांस्य पदक विजेता लवलीना बोरगोहेन 23 सितंबर से आठ अक्टूबर 2023 तक चीन के हांगझोउ में होने वाले 19वें एशियाई खेलों में भारतीय मुक्केबाजी टीम का नेतृत्व करेंगे। विश्व चैम्पियनशिप में कांस्य पदक और छह एशियाई चैम्पियनशिप पदक जीतने वाले थापा 63.5 किलोग्राम वर्ग में देश का प्रतिनिधित्व करते हुए अपनी झोली में

पहला एशियाई खेल पदक जोड़ना चाहेंगे। टोक्यो ओलंपिक की कांस्य पदक विजेता लवलीना बोरगोहेन 75 किग्रा वर्ग में प्रतिस्पर्धा करेंगी। हाल ही में दूसरी बार विश्व चैम्पियन बनने वाली निकहत अंतरराष्ट्रीय मंच पर अपना दबदबा जारी रखना चाहेंगी। तेलंगाना में जन्मी मुक्केबाज ने 2022 राष्ट्रमंडल खेलों में भी स्वर्ण पदक जीता और वह 50 किग्रा वर्ग में मुक्केबाजी करेंगी। भारतीय मुक्केबाजी संघ के अध्यक्ष अजय सिंह ने कहा, इस दुर्जेय टीम ने इस प्रतिष्ठित आयोजन की तैयारी के लिये अथक परिश्रम किया है और मुझे

इसमें कोई संदेह नहीं है कि वे हमारे देश को गौरवान्वित करेंगे। भारत मुक्केबाजी परिदृश्य में परचम लहरा रहा है और उसने बड़े स्तर पर अपनी जगह बना ली है। हाल की विश्व चैम्पियनशिप में हमारे मुक्केबाजों द्वारा असाधारण प्रदर्शन देखने के बाद हमें विश्वास है कि हम हांगझोउ में भी ऐसा ही कुछ देखेंगे।" दीपक भोरिया 51 किग्रा फ्लाइंगेट वर्ग में प्रतिस्पर्धा करेंगे। उन्होंने हाल ही में ताराकंद में पुरुष विश्व चैम्पियनशिप में 2021 विश्व चैम्पियन साकेन बिबोसिनोव को हराकर ऐतिहासिक कांस्य पदक जीता था।

विश्व चैम्पियनशिप के एक और कांस्य पदक विजेता निशान्त देव 71 किग्रा वर्ग में देश का भार अपने कंधों पर उठाएंगे। भारतीय टीम में क्रमशः हेवीवेट और सुपरहेवीवेट श्रेणियों में 2021 एशियाई चैम्पियन संजीत कुमार (92 किग्रा) और 2022 एशियाई चैम्पियनशिप मेडलिस्ट नरेंद्र बेरवाल (92 किग्रा) भी शामिल होंगे। साल 2021 के विश्व युवा चैम्पियन सचिन (57 किग्रा) और तीन बार के राष्ट्रीय चैम्पियन लक्ष्य चाहर (80 किग्रा) प्रतिष्ठित टूर्नामेंट में भारतीय जर्सी पहनने वाले अन्य मुक्केबाज होंगे।

पिछले साल एशियाई चैम्पियन बनने के अलावा विश्व चैम्पियनशिप में कांस्य जीतने वाली परवीन हुड्डा 57 किग्रा वर्ग में देश की कमान संभालेंगी। बर्मिंघम राष्ट्रमंडल खेलों की कांस्य पदक विजेता जैस्मीन लंबोरिया 60 किग्रा वर्ग में भाग लेंगी, जबकि 2021 विश्व युवा चैम्पियन अरंघति चौधरी 66 किग्रा वर्ग में रिंग में उतरेंगी। टीम में कुशल युवा मुक्केबाज प्रीति भी होंगी, जिनके नाम 2022 एशियाई चैम्पियनशिप का कांस्य पदक है। मुक्केबाज अपना सर्वश्रेष्ठ प्रदर्शन करना चाहेंगे क्योंकि यह प्रतियोगिता 2024

पेरिस ओलंपिक के लिये क्वालीफायर के रूप में काम करेगी। एशियाई खेलों के लिये पुरुष मुक्केबाज : दीपक (51 किग्रा), सचिन (57 किग्रा), शिव थापा (63.5 किग्रा), निशान्त देव (71 किग्रा), लक्ष्य चाहर (80 किग्रा), संजीत (92 किग्रा) और नरेंद्र (92 किग्रा)। एशियाई खेलों के लिये महिला मुक्केबाज : निकहत जरीन (50 किग्रा), प्रीति (54 किग्रा), परवीन (57 किग्रा), जैस्मीन (60 किग्रा), अरंघति चौधरी (66 किग्रा), लवलीना बोरगोहेन (75 किग्रा)।





गत वर्ष जुलाई में मोजाम्बीक की खान से निकला, अब तक का सबसे बड़ा, 55.22 कैंट का रुबी (माणक), हाल ही में रिकॉर्ड 34.8 मिलियन डॉलर में बिका है। इस देश की अधिकारिक पुर्तगाली भाषा में इसे "एस्पेया ड फूरा" नाम दिया गया है। मूलतः 101 कैंट का यह रुबी तराशे जाने के बाद 5.22 कैंट का रह गया है। सांथबीज नीलामघर ने इसे बेहद दुर्लभ और अब तक का नीलाम होने वाला सबसे कीमती व महत्वपूर्ण रुबी बताया है। मोजाम्बीक में कैंडेडा की कम्पनी फूरा जैम्स की माइन्स से यह रुबी निकला है। कम्पनी के सी.ई.ओ. देव शेड्री ने कहा कि, इस आकार का स्टोन अप्रत्याशित था। फूरा के लिए नगीनों की "सॉर्टिंग" (वर्गीकरण) करने वाले बलबीर नाम के व्यक्ति ने सबसे पहले इस नगीने को देखा था। बलबीर ने कहा, "मेरी एक लैबोरेटरी है और 20 साल से मैं नगीनों की जांच कर रहा हूँ पर मैंने आज तक ऐसा कोई नगीना नहीं देखा। किसी ने भी ऐसे रंग, शुद्धता व चमक वाला रुबी पहले नहीं देखा है।" पृथ्वी पर रुबी की सर्वाधिक सफल खानों में एक, इस खान की खोज कुछ दशक पहले ही मोजाम्बीक में हुई थी और 2009 में जब यहाँ रुबी का बड़ा भंडार मिला तब यह खान अन्तर्राष्ट्रीय स्तर पर चर्चा में आई। शेड्री ने कहा, "हमारे लिए, हमारी कम्पनी और मोजाम्बीक के लिए यह एक ऐतिहासिक क्षण है, मुझे मोजाम्बीक पर गर्व है।"

## बी.ओ.बी. अपना क्रेडिट कार्ड बिजनेस बेचेगा

नई दिल्ली, 2 जुलाई। सार्वजनिक क्षेत्र के बैंक ऑफ बड़ौदा (बी.ओ.बी.) ने अपनी क्रेडिट कार्ड कारोबार शाखा-बी.ओ.बी. फाइनेंशियल सॉल्यूशंस लिमिटेड में 49 प्रतिशत तक हिस्सेदारी

■ सार्वजनिक क्षेत्र के बैंक ऑफ बड़ौदा (बी.ओ.बी.) ने अपनी क्रेडिट कार्ड कारोबार शाखा-बीओबी फाइनेंशियल सॉल्यूशंस लिमिटेड में 49 प्रतिशत तक हिस्सेदारी बेचने की योजना बनाई है।

बेचने की योजना बनाई है। इस समय कंपनी में 100 प्रतिशत स्वामित्व बी.ओ.बी. के पास है। एक वरिष्ठ बैंक अधिकारी ने कहा

कि बी.ओ.बी. ने एक रणनीतिक निवेशक को शामिल करने के मकसद से प्रस्ताव के लिए अनुरोध जारी किया है और यह प्रक्रिया एक साल में पूरी होने की उम्मीद है। अधिकारी ने कहा कि बी.ओ.बी. का इरादा बी.ओ.बी. फाइनेंशियल सॉल्यूशंस में अधिक मूल्य जोड़कर इसे वृद्धि के अगले स्तर पर ले जाना है। इसके लिए बैंक एक या एक से अधिक निवेशकों को 49 प्रतिशत तक हिस्सा बेचने की तैयारी कर रहा है।

### अजित ...

(प्रथम पृष्ठ का शेष) किया गया है। उन्होंने आगे कहा कि पटना में विपक्ष की बैठक हुई थी, लेकिन वहाँ पर कोई एकता नहीं है। भुजबल ने आगे कहा कि शरद पवार ने भी कुछ दिन पहले कहा था कि 2024 में प्रधानमंत्री के रूप में नरेंद्र मोदी ही आएंगे।

### 'जे.एन.यू...

(प्रथम पृष्ठ का शेष)

गति से जहर डालने से सामान्य व्यक्ति आत्मघाती हमलावर बन जाते हैं। याद रखें कि हमारे जैसे परिवारों के साथ हमलावर खुद भी आतंकवादियों नेता की विकृत मान्यताओं और ब्रेनवॉशिंग का शिकार हो गए हैं। 72 कुंवारीयों के घातक भ्रम में फंसकर, वे विनाश के रास्ते पर चल पड़ते हैं और अंततः एक भयानक भाग्य का सामना करते हैं। निर्माता गुलाब सिंह तंवर ने साझा किया, किसी ऐसे प्रोजेक्ट का समर्थन करना कमजोर दिल का काम नहीं है जो भावनात्मक रूप से इतना भारी हो। 72 हुरें यह दिखाने का सही तरीका था कि कैसे धर्म के नाम पर, काल्पनिक कहानियाँ निर्दोष और सामान्य लोगों को बेची गई लोगों को क्रूर आतंकवादियों में बदलने के लिए।

### 'भाजपा की ...

(प्रथम पृष्ठ का शेष)

ने कहा कि दो दिन पहले प्रधानमंत्री मोदी ने ही एन.सी.पी. के बारे में कहा था कि एन.सी.पी. खत्म हो चुकी पार्टी है। उन्होंने भ्रष्टाचार के आरोपों का भी जिक्र किया था, लेकिन मुझे खुशी है कि मेरे कुछ साथियों ने आज उसी गठबंधन में शपथ ली है। तो अब स्पष्ट है कि सरकार में शामिल होते वे सभी आरोप मुक्त हो गए हैं।

## 'एन.सी.पी. किसकी है इसका जवाब जनता देगी'

शरद पवार ने कहा कि, मैं 1980 में ऐसे ही दौर से गुजर चुका हूँ, तब मेरे पास सिर्फ 6 विधायक बचे थे, मुझे ऐसे हालात से निपटना अच्छी तरह आता है

मुंबई, 2 जुलाई। अजित पवार के एन.सी.पी. पर नियंत्रण के दावों का जवाब देते हुये एन.सी.पी. प्रमुख शरद पवार ने कहा कि, जनता बताएगी पार्टी किसकी है। शरद पवार ने कहा कि मैं लोगों के बीच जाऊंगा और समर्थन जुटाऊंगा। अजित के भाजपा के साथ जाने के बयान पर उन्होंने कहा कि एन.सी.पी. की आइडियोलॉजी इस बात की इजाजत नहीं देता कि भाजपा के साथ गठबंधन किया जाए।

एन.सी.पी. मुख्या ने आगे कहा कि यह कोई नई बात नहीं है। 1980 में मैं जिस पार्टी का नेतृत्व कर रहा था, उसके 58 विधायक थे, बाद में सभी चले गए और केवल 6 विधायक बचे, लेकिन मैंने संख्या को मजबूत किया और जिन्होंने मुझे छोड़ा वे अपने निर्वाचन क्षेत्रों में हार गए।

## मणिपुर में सामूहिक हिंसा, तीन ग्रामसेवकों की गोली मारकर हत्या

पुलिस ने बताया कि, अज्ञात बंदूकधारी गांवों में घुसकर दूसरी जाति के लोगों को अपनी गोलियों का निशाना बना रहे हैं

इम्फाल, 2 जुलाई। मणिपुर में भारी सुरक्षाबलों की तैनाती के बावजूद हिंसा थमने का नाम नहीं ले रही है। यहाँ बिश्नुपुर जिले में अज्ञात बंदूकधारियों की गोलीबारी में कम से कम दो ग्राम स्वयंसेवकों सहित तीन लोगों की मौत हो गई। पुलिस के एक अधिकारी ने कहा कि खोइजुमगाँव गाँव में रविवार देर रात यह घटना तब हुई जब ग्राम स्वयंसेवक अस्थायी बंकर से इलाके की रखवाली कर रहे थे।

उन्होंने कहा कि यह खबर मिलने तक भारी गोलीबारी जारी थी। अधिकारी ने हताहतों की संख्या बढ़ने की आशंका जताई। पूर्वोत्तर राज्य में मेइती और कुकी समुदायों के बीच जातीय हिंसा में अब तक 100 से ज्यादा लोगों की मौत हो चुकी है। मेइती समुदाय को अनुसूचित

■ मेइती समुदाय को अनुसूचित जनजाति (एस.टी.) का दर्जा दिए जाने की मांग के विरोध में तीन मई को पर्वतीय जिलों में आदिवासी एकजुटता मार्च आयोजित किए जाने के बाद मणिपुर में हिंसा भड़क उठी थी।

■ मणिपुर की 53 प्रतिशत आबादी मेइती समुदाय की है और यह मुख्य रूप से इम्फाल घाटी में रहती है। वहीं, नगा और कुकी जैसे आदिवासी समुदायों की आबादी 40 प्रतिशत है और वे मुख्यतः पर्वतीय जिलों में रहते हैं।

जनजाति (एस.टी.) का दर्जा दिए जाने की मांग के विरोध में तीन मई को पर्वतीय जिलों में आदिवासी एकजुटता मार्च आयोजित किए जाने के बाद मणिपुर में हिंसा भड़क उठी थी। मणिपुर की 53 प्रतिशत आबादी मेइती समुदाय की है और यह मुख्य

रूप से इम्फाल घाटी में रहती है। वहीं, नगा और कुकी जैसे आदिवासी समुदायों की आबादी 40 प्रतिशत है और यह मुख्यतः पर्वतीय जिलों में रहती है।

बता दें कि कांग्रेस के पूर्व अध्यक्ष राहुल गांधी भी 29 और 30 जून को

मणिपुर के दौर पर पहुंचे थे। उन्होंने नागरिक समाज संस्थाओं के सदस्यों से मुलाकात की। इसके अलावा शिविरों में रह रहे लोगों से भी मुलाकात की।

कांग्रेस ने हिंसा को लेकर असम के मुख्यमंत्री हिमंता बिस्वा सरमा पर हमला बोला। वरिष्ठ नेता पी. चिदंबरम ने कहा, मणिपुर की स्थिति सात से 10 दिन के भीतर सुधरने की बात कही गई थी। अगर भाजपा के नेता मणिपुर हिंसा से दूर रहें तो ही ठीक है। उन्होंने कहा कि मणिपुर के मुख्यमंत्री एन बिरेन सिंह को अपने पद से इस्तीफा दे देना चाहिए और राज्य में राष्ट्रपति शासन लगा देना चाहिए, तभी स्थिति सुधर सकती है।

### मोदी की यात्रा ...

(प्रथम पृष्ठ का शेष) पेरिस एयर शो के मौके पर सफरान इंजन फैक्ट्री और पेरिस के पास अनुसंधान एवं विकास केंद्र का विशेष दौरा किया था।

इस बीच, रक्षा मंत्री और फ्रांस के साथ एन.एस.ए. के नेतृत्व वाली रणनीतिक वार्ता के तहत इंजन प्रस्ताव पर चर्चा चल रही है।

सूत्रों के मुताबिक, फ्रांसीसी पेशकश में पूरी तरह से नया इंजन, नई सामग्री, नई वास्तुकला, पूर्ण आपूर्ति श्रृंखलाओं का गुप्त अनुपालन और भारत में स्थित सहायक विनिर्माण शामिल हैं, जबकि जेट इंजन सौदे की कीमत अमेरिकी डॉलर के संदर्भ में प्रति इंजन बेहद प्रतिस्पर्धी होगी, निर्मित इंजन के डिजाइन से प्रमाणन तक की कुल प्रक्रिया में हस्ताक्षर की तारीख से 10 साल का वक्त लगेगा। ऑफर में सफरान द्वारा पूर्ण डिजाइन और धातुकर्म परिशुद्धता सॉफ्टवेयर टूल के साथ भारत में गैस टरबाइन प्रौद्योगिकी में उत्कृष्टता का केंद्र स्थापित करना भी शामिल है।

बता दें कि, प्रधानमंत्री नरेंद्र मोदी बैस्टिल दिवस समारोह में शामिल होने के लिए एक दिन पहले ही 13 जुलाई की दोपहर पेरिस पहुंचेंगे। उम्मीद है कि, वे 13 जुलाई को राष्ट्रपति मैक्रों के साथ द्विपक्षीय वार्ता करेंगे। भारतीय वायु सेना के राफेल लड़ाकू विमान 14 जुलाई को बैस्टिल डे प्लाई-पास्ट में भाग लेंगे।

## 'यू.सी.सी. का नहीं, हमारा विरोध तो बस भाजपा के तौर-तरीके से है'

मायावती ने कहा कि, भाजपा राजनीतिक फायदे के लिए संकीर्ण सोच रखकर यू.सी.सी. लागू कर रही है

लखनऊ, 2 जुलाई (वार्ता)। बसपा प्रमुख मायावती ने आज कहा कि उनकी पार्टी समान नागरिक संहिता (यू.सी.सी.) के खिलाफ नहीं है लेकिन भारतीय जनता पार्टी (भाजपा) के देश में इसे लागू करने के तरीके से असहमत है।

यहाँ पत्रकार वार्ता में बसपा सुप्रीमो ने यू.सी.सी. को लेकर अपनी पार्टी के रूख को स्पष्ट करते हुए कहा कि पार्टी यू.सी.सी. के खिलाफ नहीं है लेकिन भाजपा जिस तरह से इसे पूरे देश में लागू करना चाहती है वह तरीका सर्वधर्म हिताय, सर्वधर्म सुधाय का नहीं है। इसकी आड़ में इनकी संकीर्ण स्वार्थ की राजनीति

■ उन्होंने कहा कि, यू.सी.सी. में किसी तरह का धार्मिक पक्षपात नहीं होना चाहिए। इनको इस सब से ऊपर उठकर इसे लागू करना चाहिए। यदि सरकार ऐसा कुछ करती है तो बसपा इस पर सकारात्मक रूख अपनायेगी अन्यथा पार्टी इसका विरोध करेगी।

ज्यादा देखने को मिल रही है जो टीक नहीं है। उन्होंने कहा कि इसमें किसी तरह का धार्मिक पक्षपात नहीं होना चाहिए। इनको इस सब से ऊपर उठकर इसे लागू करना चाहिए। यदि सरकार ऐसा कुछ करती है तो बसपा इस पर सकारात्मक रूख अपनायेगी अन्यथा पार्टी इसका

विरोध करेगी। मायावती ने कहा कि देश में रहने वाले विभिन्न धर्मों के लोग परंपरा, रीति रिवाज, रहन-सहन और जीवनचर्चा सहित अनेकों चीजों में एक दूसरे से भिन्न मान्यताएं रखते हैं, जिसको नजरअंदाज नहीं किया जा सकता लेकिन यह भी सोचने वाली बात है कि अगर सभी धर्मों के लोगों

के लिए एक समान कानून होगा तो इससे देश कमजोर नहीं बल्कि मजबूत हो होगा। इसी बात को ध्यान में रखकर संविधान की धारा 44 में यू.सी.सी. लागू करने का प्रयास वर्णित है। भाजपा को इस सभी बातों को ध्यान में रखकर देश में यू.सी.सी. लागू करने के लिए कदम उठाने चाहिए।

उन्होंने कहा इसके जबरन थोपने का प्रावधान बाबा साहब डॉ भीमराव अंबेडकर के संविधान में नहीं है। इसके लिए जागरूकता और आम सहमति ही श्रेष्ठ है, जिस पर अमल न करके इसकी आड़ में संकीर्ण स्वार्थ की राजनीति करना देश हित में नहीं है जो इस समय की जा रही है।

## फ्रांस: प्रदर्शनकारी बेकाबू, मेयर के घर में घुसाई कार और आग लगा दी

पेरिस में 17 साल के एक किशोर की पुलिस गोलीबारी में हुई हत्या के बाद पांच दिनों से भड़का आंदोलन शांत नहीं हो पा रहा है

पेरिस, 2 जुलाई। फ्रांस की राजधानी पेरिस में 17 साल के एक किशोर की पुलिस गोलीबारी में हुई हत्या के बाद भड़का आंदोलन शांत नहीं हो पा रहा है। पांचवें दिन भी उग्र प्रदर्शनकारियों ने कई शहरों में उल्था मचाया है। पेरिस के एक उपनगर में मेयर के घर में भीड़ ने जबरन कार घुसा दी, जिसमें मेयर की पत्नी और बच्चे घायल हो गए हैं। दंगाइयों ने मेयर के घर में तोड़फोड़ और आगजनी भी की है।

मेयर विसेंट जीनब्रून ने रविवार को कहा कि उनके घर पर शनिवार रात प्रदर्शनकारियों ने हमला बोल दिया। एक दिव्तर पोस्ट में उन्होंने कहा, उन्हें

और उनके परिवार को नुकसान पहुंचाने के लिए प्रदर्शनकारियों ने उनके घर पर हमला किया है। मेयर विसेंट जीनब्रून ने कहा कि जब उनका परिवार सो रहा था, तब प्रदर्शनकारियों ने "आग लगाने" से पहले उनके घर में "एक कार घुसा दी" जिसमें "मेरी पत्नी और मेरा एक बच्चा घायल हो गया।" जीनब्रून ने कहा, "यह कायरता और हत्या का प्रयास था।"

अंतरिक मंत्रालय ने रविवार को कहा कि पांचवीं रात हुए दंगों के दौरान गिरफ्तारियां बढ़कर 719 हो गई हैं। इससे कुछ घंटे पहले मंत्रालय ने 486 गिरफ्तारियों का अस्थायी आंकड़ा दिया था और कहा था कि हिंसा पहले

की तुलना में कम होती दिख रही है। उस वक्त रात में लगभग 1,300 लोगों को हिरासत में लिया गया था। अब तक पांच दिनों में कुल 2800 लोगों की गिरफ्तारी हो चुकी है। इस बीच, फ्रांस में पुलिस की गोलीबारी में मारे गए किशोर को शनिवार को दफना दिया गया।

देशभर में जारी हिंसक विरोध-प्रदर्शनों के मद्देनजर फ्रांस के राष्ट्रपति इमैनुएल मैक्रों ने जर्मनी का दौरा रद्द कर दिया है। फ्रांस के गृह मंत्रालय ने बताया कि हिंसा रोकने के लिए देशभर में 45,000 पुलिसकर्मियों की तैनाती की गई है। मंगलवार रात को प्रदर्शन की शुरुआत के बाद से पुलिस ने कुल

2,800 लोगों को गिरफ्तार किया है। इनमें से आधी से ज्यादा गिरफ्तारियां हिंसा की चौथी रात को हुईं।

राष्ट्रपति मैक्रों ने शांति की अपील करते हुए अभिभावकों से अपने बच्चों को घरों पर ही रखने की अपील की। बावजूद इसके, विभिन्न शहरों में प्रदर्शनकारियों ने कई वाहनों और इमारतों में आग लगा दी तथा दुकानों में लूटपाट की।

अधिकारियों के मुताबिक, युवा प्रदर्शनकारियों की पुलिस से रातभर जगहों पर प्रदर्शनकारियों ने करीब 2,500 दुकानों में तोड़फोड़ और आगजनी की।

## यूनान में जहाज पलटा, मदद करने नहीं आई कोस्टल गार्ड्स टीम 600 लोगों की मौत

यूनान, 2 जुलाई (वार्ता)। यूनान में भूमध्य सागर में पिछले महीने ग्रीक तट रक्षकों की उपस्थिति में एक समुद्री त्रासदी में एड्रियाना जहाज पलटा गया और 600 से अधिक प्रवासियों की डूबने से मौत हो गई।

तट रक्षक बल के अधिकारियों ने हवा और समुद्र से, रेडार, टेलीफोन और रेडियो का उपयोग करते हुए 13 घंटे तक उन्हें देखा और सुना कि प्रवासी जहाज एड्रियाना ने अपनी बिजली खो दी तथा फिर धीरे-धीरे सामने आने वाले यूनान के तट के पास डूब गया।

जहाज पर सवार भयभीत यात्रियों ने मदद के लिए फोन किया तो मानवतावादी कार्यकर्ताओं ने उन्हें आशवासन दिया कि एक बचाव दल आ रहा है। हवाई फुटेज में यह दिख रहा है

■ जहाज में सवार लोगों ने फोन करके यूनान की सरकार और मानवतावादी कार्यकर्ताओं से मदद की गुहार लगाई, लेकिन सरकार ने कोई भी तत्परता नहीं दिखाई और नाव डूब गई

कि यूरोपीय सीमा अधिकारी एक वीरतापूर्ण अभियान के लिए तैयार थे। फिर भी जहाज पलटा गया और इस समुद्री त्रासदी में 600 से अधिक प्रवासियों की मौत हो गई। सैटेलाइट तस्वीरें, सीलबंद अदालती दस्तावेज, जीवित बचे लोगों और अधिकारियों के साथ 20 से अधिक साक्षात्कार और अंतिम घंटों में प्रसारित रेडियो संकेतों से पता चलता है कि इन मौतों को रोका जा सकता था। यूनान सरकार के दर्जनों अधिकारियों और तटरक्षक दल ने

जहाज की निगरानी की लेकिन उसका बचाव नहीं किया और एक नौसेना अस्पताल जहाज या बचाव विशेषज्ञों को भेजने के बजाय, अधिकारियों ने एक टीम भेजी जिसमें तट रक्षक बल के विशेष अभियान इकाई के चार नकाबपोश, हथियारबंद लोग शामिल थे। यूनानी अधिकारियों ने बार-बार कहा है कि एड्रियाना इटली की ओर जा रहा था और प्रवासी बचाने नहीं जाना चाहते थे। लेकिन न्यूयॉर्क टाइम्स द्वारा प्राप्त सैटेलाइट तस्वीरें और ट्रैकिंग डेटा दिखाते हैं कि जहाज पिछले साढ़े छह

घंटों से एक धारा में बह रहा था। जीवित बचे लोगों ने जहाज के ऊपरी डेक पर यात्रियों को मदद के लिए पुकारने और

■ नाव में सवार होकर लोग यूनान से लोग इटली जा रहे थे, यूनान में तस्करों की घटनायें बहुत ज्यादा होती हैं, तस्कर नाव में लोगों को ठूस-ठूस कर ले जाते हैं, इसलिए यूनान एवं यूरोप के कोस्टल गार्ड्स इनकी कोई मदद नहीं करते हैं।

■ यूनान सरकार के दर्जनों अधिकारियों और तटरक्षक दल ने जहाज की निगरानी की, लेकिन उसका बचाव नहीं किया और एक नौसेनिक अस्पताल का जहाज या बचाव विशेषज्ञों को भेजने के बजाय, अधिकारियों ने एक टीम भेजी जिसमें तट रक्षक बल के विशेष अभियान इकाई के चार नकाबपोश, हथियारबंद लोग शामिल थे।

आती मौत के दहशत के बारे में बताया। एड्रियाना जहाज का डूबना भूमध्य सागर में लंबे समय से चले आ रहे गतिरोध का एक चरम उदाहरण है। उत्तरी अफ्रीका में क्रूर तस्कर घंटियां जहाजों पर लोगों को ठूस-ठूसकर भर देते हैं और यात्रियों को उम्मीद होती है कि अगर कुछ गलत हुआ तो उन्हें सुरक्षित स्थान पर ले जाया जाएगा।

यूरोपीय तट रक्षक अक्सर इस डर से बचाव कार्यों को स्थगित कर देते हैं कि मदद करने से तस्करों को कमजोर जहाजों पर और अधिक लोगों को भेजने

के लिए रुका था। एड्रियाना जहाज पर सवार लगभग 750 यात्री हताशा हो गए जीवित बचे लोगों ने हर क्षण सामने

का साहस मिलेगा। अधिकारियों को एड्रियाना के यात्रियों ने मदद के लिए पुकारा, तो उन्होंने नाव के कप्तान, एक 22 वर्षीय मिश्र के व्यक्ति की बात सुनने का फैसला किया, जिसने कहा कि वह इटली जाना चाहता है।

यूनानी समुद्री मामलों के मंत्रालय ने कहा कि वह विस्तृत सवालों का जवाब नहीं देगा क्योंकि जहाज दुर्घटना की आपराधिक जांच चल रही है। समुद्री मंत्रालय के प्रवक्ता ने कहा कि कई घंटों की निगरानी के बावजूद, एड्रियाना के अंतिम क्षणों के एकमात्र चरमदीद जीवित बचे लोग और तट रक्षक जहाज पर सवार 13 चालक दल के सदस्य थे, जिन्हें 920 के नाम से जाना जाता है। जहाज का रात्रि दृष्टि कैमरा उस समय बंद कर दिया गया था।